



ಶ್ರೀ ಗೀತಾ ಮಾಹಾತ್ಮ್ಯ



- ಸ ಜಯತಿ ವೇಣು ವಿನೋದೀ ಗೋಪೀ ಗೋ ಗೋಪ ಪಿಂಞ ಪರಿಕರಾ ।  
• ಕೃಷ್ಣಃ ಶ್ರುತಿ ಶತ ಸಾರಾಂ ಪ್ರಾದಾನ್ಯಯಾರ್ಜುನಾಯ ಯೋಗೀಶಾಂ ।

ಶ್ರೀ:

ಶ್ರೀ ಗೀತಾಮೃತ ಮಹೋದಧಯೇನಮಃ

ಭೋ: ವಿದುಷಾಂ ವರೀಯಾಂಸಃ ಸುವಿದಿತಮಿದಂ ಶ್ರೀಮತಾಂ  
ಯದ್ಭಗವಾ ನಾರಾಯಣಃ ಅನವಧಿ ಕರುಣಾ ಪಾರವಶ್ಯೇನ ಅಖಿಲ  
ಜೀವಜಾತ ಸಮುದ್ಧಿಧೀರ್ವಯಾ ಕೃತೈರಸಿ ಸ್ವಾವತಾರೈಃ ಭಾವಿಜನಾನಾಂ  
ಯುಗಾನುರೂಪ ಬುದ್ಧ್ಯಾದಿ ದೌರ್ಬಲ್ಯೇನ ತದುತ್ತಾರಣ ಕುತೂಹಲಂ  
ಅಪೂರ್ಣಂ ಮನ್ಯಮಾನಃ ಕಲಿ ದ್ವಾಪರಯೋಃ ಸಂಧೌ ಪರಿವೂರ್ಣ ಸ್ವಜ್ಞಾ  
ನಾವೇಶಾವತಾರ ರೂಪ ಭಗವದ್ಬಾದರಾಯಣಂ ಅವತಾರ್ಯ ತನ್ಮುಖೇನ  
ವೇದೋತ್ತರಭಾಗ ಬ್ರಹ್ಮಕಾಂಡ ವ್ಯಾಖ್ಯಾನ ರೂಪ ಬ್ರಹ್ಮಸೂತ್ರಾಣಿ  
ನಿರ್ಮಾಪ್ಯ ನಿಖಿಲ ವೇದಾರ್ಥಾನಾಂ ಸಾರರೂಪಂ ಪಂಚಮ ವೇದತಯಾ  
ಮಹರ್ಷಿಭಿರಸಿ ಶ್ಲಾಘನೀಯಂ ಶ್ರೀ ಮನ್ಮಹಾಭಾರತಂ ತತೋಪಿ ಸಾರತಮಂ  
ನಿಖಿಲ ವೇದಾನ್ತಾರ್ಥಪ್ರಕಾಶಕಂ ಸತ್ಪುರುಷ ಗೋಷ್ಠೀ ಭಾಗಧೇಯ ರೂಪಂ  
ಶ್ರೀಭಾಗವತಂಚ ಶಿಷ್ಯ ಪ್ರಶಿಷ್ಯಪರಂಪರಯಾ ಪ್ರಕಾಶಯಿತ್ವಾಪಿ ಅವಿಶ್ರಾಂತ  
ಕುತೂಹಲಃ ತತೋಪಿ ಮಹಿಮಾ ಸ್ವಾತ್ಮಾನಮಿವ ನಿಷ್ಕಮಾಭ್ಯಧಿಕಂ  
ಅನುಪೂರ್ವಿ ಪಾರಾಯಣ ಮಾತ್ರ ಕುತುಕಿನಾಮಪಿ ನಿಖಿಲಾನಿಷ್ಠ ನಿವೃತ್ತಿ  
ಪೂರ್ವಕಂ ಐಹಿಕಾಮುಷ್ಮಿಕ ಸಕಲ ಶ್ರೇಯಸ್ಸಾಧನಭೂತಂ ಭಾರತ  
ಮುದ್ಧಾರಂಭಿ ಅನನ್ಯ ಶರಣತಯಾ ನಿರತಿಶಯ ಭಕ್ತಿಪಾರವಶ್ಯೇನ ಸ್ವಾತ್ಮಾ  
ನಮೇವ ಶರಣ ಮುಪಗಮ್ಯ ಶಿಷ್ಯಸ್ತೇಯಂ ಶಾಧಿ ಮಾಂ ತ್ವಾಂ ಪ್ರಪನ್ನಂ  
ಇತ್ಯಭಿಯಾಚಮಾನಂ ಅರ್ಜುನಂ ವ್ಯಾಜೀಕೃತ್ಯ ಸರೋಪನಿಷತ್ಸಾರಾರ್ಥ  
ಗರ್ಭಿತಂ ಸಕಲ ಸಂಶಯೋನ್ಮೂಲನ ಕ್ಷಮಂ ಶ್ರೀಮದ್ಭಗವದ್ಗೀತಾಶಾಸ್ತ್ರಂ  
ಅವತಾರಯಾಮಾಸೇತಿ |

ಪಂಚಷ ಶ್ಲೋಕೈಃ ಯುದ್ಧ ಪ್ರೊತ್ಸಾಹನಸ್ಯ ಕರ್ತುಂ ಶಕ್ಯತ್ವೇಪಿ  
ಅರ್ಜುನಸ್ಯೇವ ಅಸಾಧ್ಯ ಶಾನಾಮಪಿ ಜೀವರಾಶೀನಾಮಪಿ ಮೋಕ್ಷಾರ್ಥ  
ತತ್ಪಜ್ಞಾನ ಜನನಾಯಾಪೀತಿಚ |

ತಾಮಧಿಕೃತ್ಯ ತದೀಯ ಸಾರಾರ್ಥಾನುಚಿಂತನ ರೂಪ ಮಾನಸಾರಾಧನ  
ಪ್ರಕಾಶಕಂ ತಸ್ಯೈವ ಪ್ರೇರಣಯಾ ಲೇಖಿನೀ ವ್ಯಾಪಾರಂ ದೋಷಜ್ಞಾ ಅಪಿ  
ಗುಣೈಕ ವಕ್ಷ್ಯ ಪಾತಿನಃ ಕಟಾಕ್ಷಯಂತು ಇತ್ಯಭ್ಯರ್ಥಯೇ.

ಸ ಭಗವಾಃ ನಾರಾಯಣಃ ನಿಜನಾಭೀನಳಿನಸಮುಪಜನಿತ ಚತು  
ರಾನನ ತತ್ತನಯ ಮುರೀಚ್ಯತ್ರಿ ಅಂಗಿರಃ ಪ್ರಭೃತಿಭ್ಯಃ ವಿವಿಧ ವಿಚಿತ್ರ ಕರ್ಮ  
ಫಲಾನುಭವ ಯೋಗ್ಯ ಚೇತನ ವರ್ಗಾಧಿಕಾರಿಕಂ ಕರ್ಮಬ್ರಹ್ಮಕಾಂಡರೂಪಂ  
ಸಾಂ ಗೋಪಾಂಗ ಸಶಿರಸ್ವ ಶ್ರುತಿನಿಕರಂ ಸಮುಪದಿಶ್ಯ ತದುಚಿತ ವರ್ಣಾ  
ಶ್ರಮಾದೀನ್ಯಸಿ ವಿಸ್ತಾರ್ಯ ತಾವತಾಸಿ ಅಕೃತಾರ್ಥಂಚೇತನಜಾತಂ ಅವ  
ಲೋಕ್ಯ ತಾದೃಶಶ್ರುತ್ಯಾದಿ ಸಮೀಚೀನಾರ್ಥ ನಿರ್ಣಯಾಯ ನ್ಯಾಯಃ  
ಮೀಮಾಂಸಾದಿ ವಿದ್ಯಾಸ್ಥಾನಾನ್ಯಪಿತತ್ತನ್ಮಹರ್ಷಿ ಮುಖೇನ ಪ್ರವರ್ತಯಾ  
ಮಾಸೇತಿಚ |

ತಾವತಾಸಿ ಸತ್ವೋತ್ತರಾಣಾಂ ಮೇಧಾವಿನಾಂ ತದರ್ಥ ಪ್ರತಿಪತ್ತಿ  
ಸೌಕರ್ಯಸಿ ಅತಾದೃಶಾನಾಂ ದುರ್ಗ್ರಹಾರ್ಥತಯಾ ತತ್ರಾಪಿ ಭೇದಾಭೇದಾದಿ  
ಪ್ರತಿಪಾದಕ ಶ್ರುತೀನಾಂ ಅಪಾತತಃ ವಿರುದ್ಧಾರ್ಥ ಪ್ರತಿಪತ್ತಿ ಜನಕತಯಾ  
ತಾದೃಶ ವಿರೋಧಸ್ಯ ವಾಚ್ಯವೃತ್ತತ್ಯಾದಿ ದುರ್ವಾರತಯಾ ತದರ್ಥಂ ಲಕ್ಷಣಾವ  
ಲಂಬನೇ ಅಸ್ಯಾವಿವಶ್ರುತೇ ಲಕ್ಷಣಾ ನಾನ್ಯಸ್ಯಾ ಇತಿ ವಿನಿಗಮಕಾಭಾವಾತ್  
ಅತಿಪ್ರಸಂಗಸಂಭವಾತ್ ಸರ್ವಸಾಂಶ್ರುತೀನಾಂ ಅವಿರುದ್ಧಾರ್ಥಕತ್ವ ಲಕ್ಷಣ  
ಪ್ರಾಮಾಣ್ಯಾನುಸಪತ್ತಿಃ ಸ್ವಸೃಜತ ಸಿದ್ಧಾರ್ಥ ಸಾಧನ ಸನ್ನಾಹಂ ವಿನಾ  
ತತ್ಪರಿಹಾರೇ ಉಪಾಯಾನ್ತರಾಭಾವಾತ್ ಸರ್ವೋಪನಿಷತ್ಪಾರ ಭೂತ ಶ್ರೀಮ  
ದ್ಗೀತಾ ವಾಚ್ಯಾರ್ಥ ನಿರ್ಣಯಾನುರೋಧೇನೈವ ತತ್ತಚ್ಛ್ರುತಿ ವಾಕ್ಯಾರ್ಥ  
ನಿರ್ಣಯೋ ನ್ಯಾಯ್ಯ ಇತ್ತೇವಯುಕ್ತಂ ತಸ್ಯಾವಿವ ಪ್ರಮಾಣತಮ ಗ್ರಂಥ  
ಶಿರೋಮಣಿತ್ವಾತ್ ತದ್ವಾಚ್ಯಾರ್ಥಾನುಸಾರೇಣ ಸದರ್ಥ ಪ್ರತಿಪತ್ತಿ ವೈಯಾ  
ಕುಲೀಸುಪರಿಹರೇತಿ ಸರ್ವಶ್ರುತ್ಯರ್ಥ ಸಾರಭೂತಂ ಶ್ರೀಮದ್ಗೀತಾಶಾಸ್ತ್ರಮವ  
ತಾರಿತಂ |

ನನು ಅರ್ಜುನಃ ಪ್ರವೃತ್ತಿ ಮಾರ್ಗ ನಿಷ್ಣಾತಃ ತತ್ಪರೈವಸಾನ  
ವಿಚಿಂತನೇನ ನಿವೃತ್ತಿಮಾರ್ಗ ಪ್ರವಿಷ್ಟತಯಾ ಯುದ್ಧ ವೈಮುಖ್ಯಂ  
ಗತಃಸತ್ಯಜೈವಂ ಭಗವತಃ ತಸ್ಯಯುದ್ಧಾನ್ಮುಖ್ಯ ಸಂಪಾದನಂ ಸತ್ಪಥ  
ಪ್ರವಿವಿಕ್ಷೋಃ ಕುಸಥಪ್ರೇರಣವತ್ಕಥಂ ಯುಜ್ಯೇತ ಇತಿಚೇತ್ ಸತ್ಯಂ  
ತಥೈವ ಪ್ರತೀಯತೆ |

ಅತತಾಯಿನಮಾಯಾನ್ತಂ ಹನ್ಯಾದೇವ ನಸಂಶಯಃ ಇತಿಪಾಪಮೇ

ವಾತ್ರಯೇದಸ್ಯಾ ಹತ್ವೈತಾನಾತತಾಯಿನಃ ಇತಿಚಶಾಸ್ತ್ರಂ ತತ್ರಾದ್ಯಂ  
ಸ್ವದೇಹರಕ್ಷಾಯೈ ಅಂತ್ಯಂಸ್ವಾತ್ಮರಕ್ಷಾಯೈ |

ತತ್ರ ಚಿರಕಾಲಾನುವೃತ್ತ ಜ್ಞಾನವೈರಾಗ್ಯ ಪರಿಕರ್ಮಿಣ ಮನಸಾಂ  
ಬುದ್ಧಿವಿಪರ್ಯಾಸೋ ದುಶ್ಶಕಃ ಅತಥಾವಿಧಾನಾಂತು ದಾರಿದ್ರ್ಯಾಸ್ಕಂದಿತ  
ಭಾರ್ಯಾವಾಕ್ಪಾರುಷ್ಯಾದಿ ಮೂಲ ಕ್ರೋಧಾವೇಶ ಜನಿತ ವೈರಾಗ್ಯಣ  
ತುರ್ಯಾಶ್ರಮ ಸ್ವೀಕಾರವತ್ ಪಶ್ಚಾತ್ಪರಿತಾಪಾಯೈವ ಸ್ಯಾತ್ ಇತಿ  
ಮನ್ವಾನೇನಭಗವತಾ ಅರ್ಜುನಮನಃ ಪರಿಪಾಕ ಸಾಮೀಚೀನ್ಯಾಯ  
ಯುಧ ಪ್ರೋತ್ಸಾಹನ ವ್ಯಾಜೇನ ಅನುಗೃಹೀತಂ ಭಗವದ್ಗೀತಾಶಾಸ್ತ್ರಂ |

ಕಾರ್ಪಣ್ಯದೋಷೋಪಹತ ಸ್ವಭಾವಃ ಪೃಚ್ಛಾಮಿ ತ್ವಾ ಧರ್ಮಸಂಮೂಢ  
ಚೇತಾ ಇತ್ಯಾದಿನಾ ಪ್ರವೃತ್ತಿ ಮಾರ್ಗ ಮದೂಷಯತಾ ಅರ್ಜುನೇನಾಯ  
ಮೇವಾಭಿಪ್ರಾಯಃ ಪ್ರಕಾಶಿತಃ |

ಧರ್ಮಸಂಮೋಹಾಪರಿಹಾರೇ ಯಥಾಜಡಭರತಸ್ಯ ವಿಮುಕ್ತಸರ್ವ  
ಸಂಗಸ್ಯಾಪಿ ಹರಿಣಶಾಬಕ ಸಂರಕ್ಷಣೈಕಚೇತಸಃಸುನಿಷ್ಪನ್ನಯೋರಪಿ ಜ್ಞಾನ  
ವೈರಾಗ್ಯಯೋರಪಹಾರಃ ಆತ್ಮಕ್ಷಮವಿರೋಧೀ ತಥಾ ಅಸ್ಯಾಪಿ ಶಾರೀರ ಕ್ಷಮ  
ವಿರೋಧೀ ಸ್ಯಾತ್ |

ಅಸ್ಯ ಚ ಶ್ರೀಮದ್ಗೀತಾ ಶಾಸ್ತ್ರಸ್ಯ ತತ್ತ್ವದ ಮುಖ್ಯಾರ್ಥವ  
ಲಂಬನೈವ ಚೇತ್ ವ್ಯಾಖ್ಯಾ ವ್ಯಾಖ್ಯಾಬಾಹುಳ್ಳಂ ನಸ್ಯಾತ್ ಸಂತಿ ನಾನಾ  
ವ್ಯಾಖ್ಯಾನಾನಿ ತಾನಿಚಶ್ರೀಮದ್ಗೀತಾಯಾಂಸೃಷ್ಟಮೃತಾರ್ಥಾನುವಾದಕತಾ  
ಸಂಪಾದನೈದಂಪರ್ಯೇಣ ಲಕ್ಷಣಾದಿ ವೃತ್ತಾಂತರಾವಲಂಬನೇನ ಪ್ರವೃತ್ತಾನಿ |

ತತ್ರೇದಮಾಲೋಚನೀಯಂ

ಏಕಸ್ಮಿನ್ನೈವ ಪ್ರಬಂಧೇ ಪರಸ್ಪರ ವಿರುದ್ಧಾರ್ಥ ಕವಾಕ್ಯೋಪಲಂಭೇ  
ಲಕ್ಷಣಾದ್ಯಾಶ್ರಯಣೇನ ವಿಮೋಢಸ್ತತ್ರಅವಶ್ಯಂ ಪರಿಹಾರ್ಯವನ ನತು ಸ್ವಾಭಿ  
ಮತಾರ್ಥ ಸಂಗಮನಾಯ ಲಕ್ಷಣಾದ್ಯಾಶ್ರಯಣಂ ನ್ಯಾಯ್ಯಂ ಅನ್ಯಥಾ  
ಬಾದರಿ ಔಡುಲೋಮಿ ಆಶ್ಚರ್ಯಾದಿ ಮತಾಂಕುರಾನಾಪತ್ತೇಃ |

ಭಗವತಾ ಪುರುಷೋತ್ತಮೇನ ಶ್ರೀಮದ್ಭಾದರಾಯಣ ಪಕ್ಷಪಾತಿನಾ  
ಈದೃಶ ಮತ ಭೇದಾನುದ್ಯನಾಯ ಶ್ರೀಮದ್ಭ್ರಹ್ಮಸೂತ್ರಾನುರೇಧ್ಯರ್ಥಕಂ  
ಶ್ರುತಿ ಮಥನ ಸಮುದ್ಯುತಾಮೃತಪ್ರಾಯಂ ಶ್ರೀ ಗೀತಾಶಾಸ್ತ್ರಂ ಸರ್ವಮಪಿ

ವಾಚ್ಯವೃತ್ತೈವ ವೇದಾನ್ತಾರ್ಥ ಪ್ರಕಾಶಕಂ ಸಕಲ ಕಲಹ ಸಮುನ್ಮೂಲ  
ನಾಯ ಪ್ರಕಾಶಿತಂ |

ದಾರ್ಶನಿಕ ಕಲಹ ಕ್ರಮಶ್ಚ ಜಗತ್ಸತ್ಯಂ ಮಿಥ್ಯೇತಿ ಬ್ರಹ್ಮೈಕಮೇವ  
ಸತ್ಯಂ ಅನ್ಯನ್ಮಿಥ್ಯೇತಿ ಸರ್ವಂ ಸತ್ಯಮಿತಿ ಭೇದಃ ಸತ್ಯಃ ಮಿಥ್ಯೇತಿ  
ಭೇದೋಃ ಭೇದಶ್ಚ ಸತ್ಯಃ ಇತಿ ಸಚಸ್ವಾಭಾವಿಕ ಇತಿ ಔಪಾಧಿಕ ಏವೇತಿ  
ಬ್ರಹ್ಮಣಃ ಸರ್ವಂ ಜಗತ್ಪರೀರಮಿತಿ ನೇತಿ ಇತೀದೃಶೀಂ ವೈಯಾಕುಲೀಂ  
ಪ್ರಶಮಯಿತುಂ ಪುರುಷೋತ್ತಮಾದೃತೇ ನಕಶ್ಚಿದನ್ಯಶ್ಚೇತನಃ ಮಧ್ಯಸ್ಥತಾ  
ಮನುಭವತಿ |

ಅತಃ ಸಭಗವಾ ಪುರುಷೋತ್ತಮಃ ಸರ್ವೇಷಾಂ ವೇದಭಾಗಾನಾಂ  
ನೈಕಾಧಿಕಾರಿಕತಾ ತದ್ಭೇದೇನ ಪ್ರವೃತ್ತತ್ವಾನ್ನಾನಾಭಾಗಾನಾಂ ತೇಷಾಂಪ  
ರಾಸ್ವರಾ ವಿರುದ್ಧಾರ್ಥಕತ್ವಂ ದುಸ್ಸಂಪಾದಂ ಇತ್ಯಭಿಪ್ರಾಯೇಣೈವ |

ಯಾವಾನರ್ಥ ಉದಪಾನೇ ಸರ್ವತಃ ಸಂಪ್ಲುತೋದಕೇ |

ತಾನಾನ್ಸರ್ವೇಷು ವೇದೇಷು ಬ್ರಾಹ್ಮಣಸ್ಯ ವಿಜಾನತಃ ಇತ್ಯನೇನ |  
ಸರ್ವೇಷು ವೇದೇಷು ನ ಸರ್ವೋಪಾದೇಯತ್ವಂ ಇತ್ಯಸೂಚಯತ್ |

ಏವಂ ಶ್ರೀಮತಿ ಮಹಾಭಾರತೇ ಅರಣ್ಯ ಪರ್ವಣಿ ಕಃ ಪಂಥಾಃ  
ಇತ್ಯಾದಿ ಯಕ್ಷಪ್ರಶ್ನೆ ಶ್ರೀಮಾ ಯುಧಿಷ್ಠಿರಃ ಸಕಲ ಶಾಸ್ತ್ರಾಭಿಜ್ಞಾ ಗ್ರೇಸರ  
ತಯಾ ತರ್ಕೋಪ್ರತಿಷ್ಠಾಶ್ರುತಯೋವಿಭಿನ್ನಾಃ ಸೈಕೋಮುನಿರ್ಯಸ್ಯ ಮತಂ  
ಪ್ರಮಾಣಂ ಇತ್ಯುತ್ತರಯ ಸರ್ವಶ್ರುತಿಸಾಮರಸ್ಯಂ ದುಸ್ಸಂಪಾದ ಮಿತಿಶ್ರುತಿ  
ವೈವಿಧ್ಯಂ ಉದಾಹರಾರ ಸತ್ಯವೈವಂ ವೇದಾನ್ತದರ್ಶನಕಾರೈಃ ಸ್ವಾಭಿಮತ  
ದರ್ಶನೇನಿಖಿಲಶ್ರುತೀತಿಹಾಸ ಪುರಾಣಾನುಗುಣತ್ವಂ ಸಂಪಾದಯಿತುಂ  
ಮಹಾ ಕ್ಲೇಶೋನುಭೂಯತೇ |

ತಸ್ಮಾತ್ ಯೇಷಾಂ ಶ್ರುತಿ ವಾಕ್ಯಾನಾಂ ಶ್ರೀಮದ್ಗೀತಾ ಧ್ವಸಂವಾ  
ದಿತಾ ತದ್ವಾಚ್ಯಾರ್ಥಾವಿರುದ್ಧಾರ್ಥಕತಾನಾತೇಷಾಮೇವ ಉಪಾದೇಯತ  
ಮತ್ವಂ ಅತಥಾವಿಧಾನಾಂತು ಯಥಾ ಕಥಂಚಿನ್ನೇಯತ್ವಂ ಇತಿ ಯಾವಾ  
ನರ್ಥ ಇತಿ ಶ್ರೀ ಸೂಕ್ತಿ ನಿಮುರ್ಶೇನ ಭಗವದಭಿಪ್ರಾಯಃ ಸೂಚ್ಯತೇ ಅಪಿಚ  
ವೇದೈಶ್ಚ ಸರ್ವೈರಹಮೇವ ವೇದ್ಯಃ ವೇದಾನ್ತಕೃದ್ವೇದವಿದೇವಚಾಹಂ ಇತ್ಯನಿ  
ತರಸಾಧಾರಣ ನಿರತಿಶಯ ಮಹಿಮ ಪ್ರತಿಪಾದಕಾನಿ ವಚಾಂಸಿ ನಕೋಪ್ಯನ್ಯ

ಶ್ರೇತನಃಅಭಿಧಾತುಂ ಶಕ್ನೋತಿತಿ ಸ್ವವಚಸಿ ಸತ್ವೋತ್ತರಾಣಾಂ ನ ವಿಪ್ರತಿ  
ಪತ್ತಿರಿತಿಪರಮರಹಸ್ಯಂ ಭಕ್ತೋಸಿಮೇಸಖಾಚೇತಿ ರಹಸ್ಯಂ ಹೈತದುತ್ತಮಂ  
ಇತಿಸ್ವಯಂ ಅರ್ಜುನಾಯೋಪದಿದೇಶ |

ಅಪಿಚ ಭಗವದ್ಗೀತಾಯಾಃ ಸರೋಪನಿಷತ್ಪಾರತ್ವಾತ್ ಭಗವದ್ಗೀತೋ  
ಕ್ತರೀತ್ಯಾ ಅನುಷ್ಠಾತಾರಃ ನಿಸ್ಸಂಶಯಂ ಪರಮ ಪುರುಷಾರ್ಥಂ ಸಾಧಯೇ  
ಯುಃ ಉಪನಿಷತ್ಪಚ ಆಸಾತತಃ ಪ್ರತೀಯಮಾನಾನಾಂ ವಿರೋಧಾನಾಂ  
ಪರಿಹಾರಾಯ ಮೀಮಾಂಸಾ ನ್ಯಾಯಪುರಸ್ಕಾರೇ ತೇಷಾಮಪಿ ತರ್ಕಕೌಶಲ  
ಮವಲಂಬ್ಯ ಸ್ವಪಕ್ಷಸಾಧನಾಯ ಅನ್ಯಥಾಕರಣಂ ವಿದುಷಾಂಸುಶಕಮಿತಿ  
ತನ್ಮೂಲಾಪಾರ್ಥಾನುಸಂಧಾನಮೂಲ ಮನಃಕ್ಲೇಶಃ ಸತ್ವೋತ್ತರಾಣಾಂಮಾ  
ಭೂದಿತಿ ಪರಮಾನುಗ್ರಹೇಣ ಶ್ರೀಮದ್ಭಗವದ್ಗೀತಾ ಶಾಸ್ತ್ರಮೇವ ಸಕಲಾತ್ಮ  
ನಾನುಪಿ ಸರಸ್ವಪುರುಷಾರ್ಥ ಸಾಧನ ಕ್ಷಮಮಿತಿ ಚಾಭಿಪ್ರಾಯೇಣ ಅನುಗೀ  
ತಾಯಾಂ |

ಸಹಿಧರ್ಮಸ್ತು ಪರಾಪ್ತಃ ಬ್ರಹ್ಮಣಃ ಪರಿವೇದನೇ

ಪರಂ ಹಿ ಬ್ರಹ್ಮಕಥಿಧಂ ಯೋಗ ಯುಕ್ತೇನ ತನ್ಮಯಾ ಇತಿ ಶ್ರೀ  
ಸೂಕ್ತಿಃ ಪುರುಷೋತ್ತಮಸ್ಯ ಪರಮಯಾ ಕರುಣಯಾ ಪ್ರವೃತ್ತಾ ಅಪಿಚ  
ಉದಪಾನ ದೃಷ್ಟಾಂತೇನ ಸರ್ದೇಷು ವೇದೇಷು ಅತ್ಯಂತೋಪೇಕ್ಷಣೀಯ  
ಭಾಗಾಃ ಏವಮಸ್ತಸ್ಮೀತಿ ಸೂಚ್ಯತೆ ತತ್ರಪರಿಗ್ರಾಹ್ಯಃ ಕಃಉಪೇಕ್ಷಣೀಯಃ ಕಇತಿ  
ವಿಮರ್ಶ ಶ್ರೀ ಭಗವದ್ಗೀತಾ ಸೂಕ್ತಿರೇವ ಸುಗಮ ಮಾರ್ಗ ಪ್ರದರ್ಶಿನೀತಿ  
ಅನಾಗ್ರಹಿಭಿಃ ಸುಜ್ಞೇಯಂ |

ತಥಾಹಿ ಜೇನಾನಾಂ ತತ್ತದನಾದಿ ಕರ್ಮಮೂಲಾಭಿರುಚಿ ಪರವಶಾಧಿ  
ಕಾರಿ ಭೇದೇನ ನಾನಾ ದೇವತಾ ಪಾರಮ್ಯ ಪ್ರತಿಪಾದಕ ವೇದ ಭಾಗಾನಾಂ  
ಮಧ್ಯೆ ಸ್ವಯಂ ವಿಮರ್ಶ ನೈಪುಣ್ಯನ ಪ್ರವಿಭಜ್ಯ ಭಗವದ ಸಾಧಾರಣ  
ಮಹಿಮ ಪ್ರತಿಪಾದಕಾನಾಂದುಗ್ರಹತಯಾ ಆಸಾತತಃಪ್ರತೀಯಮಾ  
ನಾನಾಂ ಅನಿಶ್ಚಿತ ಪ್ರಾಮಾಣ್ಯಕತಯಾ ಸಂಶಯಾತ್ಮಾವಿನಶ್ಯತೀತಿಸಂಶಯ  
ಮೂಲಾಂ ಆಪದಂ ಪರಿಹರ್ತುಃ ಸ್ಪಷ್ಟೈವಪುರುಷೋತ್ತಮತಾಂ ಉದ್ಗೀಯ  
ಸಕಲ ಜೇತನಾಚೇತನಶರೀರಕತ್ವಂಸ್ವೋಕ್ತಂ ಅರ್ಜುನಾಯ ಧಿವ್ಯದೃಷ್ಟಿ  
ಪ್ರದಾನಮೂಲಕಂ ಏಕಾದಶಾಧ್ಯಾಯೋಕ್ತಂ ವಿಶ್ವರೂಪದರ್ಶನದ್ವಾರಾಪ್ರಾ  
ಮಾಣಿಕ ತಮಮಿತಿ |

ಪಶ್ಯಾಮಿ ದೇವಾಸ್ತವ ದೇವ ದೇಹೇ ಇತ್ಯಾದಿ ರೂಪ ತದ್ವಚನೇನೈವ  
 ಪ್ರಕಾಶ್ಯ ಸಮ್ಯಗ್ವಿಶ್ವಾಸಜನನ ಪೂರ್ವಕಂ ದೃಢತಮಾಧ್ಯವಸಾಯಂ ಜನಯಿ  
 ತ್ವಾವುನರಾಚಾರ್ಯಾನ್ತರ ಗವೇಷಣಮನ್ತರಾ ಹಾರ್ದಮಭಿಪ್ರಾಯಂ ನಷ್ಟೋ  
 ಮೊಹಃ ಸ್ವತಿರ್ಲಬ್ಧ ತ್ವತ್ಪ್ರಸಾದಾನ್ಮಯಾಚ್ಯುತಸ್ಥಿತೋಸ್ಥಿಗತಸಂದೇಹಃಕರಿ  
 ಸ್ತ್ಯೈವಚನಂತವ ಇತಿ ತೇನೈವವಾಚಯಿತ್ವಾ ಈ ದೃಶಾರ್ಥಾನುಸಂಧಾನೇನೈವ  
 ಆಚಂದ್ರತಾರಕಂಲೋಕಾಃ ಕೃತಾರ್ಥಾಭೂಯಾಸುಃ ಇತಿ ಉಪದೇಶವಿಶ್ರಾಂತಿ  
 ಮನಾಪಸರಮಪುರುಷಃ ಏವಂ ಕಾಮ್ಯ ಕರ್ಮಾನುಷ್ಠಾತ್ಯಣಾಂ ಕ್ಷೇಣೀ ಪುಣ್ಯ  
 ಮರ್ತ್ಯ ಲೋಕಂ ವಿಶಂತಿ ಇತಿ ನಭವ ಭಯ ನಿವೃತ್ತಿಃ ನತ್ಯಥಾವಿಧಾನಾಮಿತಿ  
 ಶ್ರೀ ಗೀತಾ ಶಾಸ್ತ್ರೇಣ ನಿರ್ಣಯಃ ತಥಾಸಕಲಶ್ರುತಿಷ್ವಪಿಭಗವತೋವಾಸು  
 ದೇವಸ್ಯೈವಪರಬ್ರಹ್ಮತ್ವಂಜಗತ್ಕಾರಣತ್ವಂ ನಿರ್ದೋಷ ಕಲ್ಪಾಣ ಗುಣಾಕ  
 ತರ್ದಂ ಇತ್ಯಾದಯಃ ಭಗವದೇಕಾನ್ತಧರ್ಮಾಯೈಃ ವೇದಭಾಗೈಃ ಪ್ರತಿಸಾದ್ಯಂತೆ  
 ತವಿವ ವೇದಭಾಗಾಃ ಪರಿಗ್ರಾಹ್ಯತಮಾಃ ಸತ್ಪತಾದೃಶಾಃ ಇತಿ ಕೇವಲ  
 ವೇದಾರ್ಥ ನಿರ್ಣಯೇದಂ ಪಶ್ಯೇಣ ಸ್ತವೃತ್ತಾ ನಾಂ ಕ್ಲೇಶಂ ಪ್ರಶಮಯಿತು  
 ಮೇವ ಪರಮಪುರುಷೇಣ ಪರಮ ಕರುಣಾಯಾ ಯಾವಾನರ್ಥಲುದಪಾನೇ  
 ಇತಿಶ್ಲೋಕಃ ಕಥಿತಃಇಮಮೇವಾನುಸಂಧ್ಯಾಧೀಕರ್ತುಂವೇದೈಶ್ಚ ಸವೈರಹಮೇವ  
 ವೇದ್ಯಃ ಇತ್ಯಾದ್ಯುಕ್ತಂತತಶ್ಚ ಮದುಕ್ತೈ ವಿರುದ್ಧಂ ಸಕಲಂ ಅಸಂಖ್ಯಾಯ  
 ಮೂಲಂ ನಹಿ ಮಯಾ ಪೃಚ್ಛಾ ತಾರ್ಥಂ ಕೂಪಿ ಜ್ಞಾತುಂ ವಕ್ತುಂ ವಾಸ  
 ಮರ್ಥಃ ಅತಃ ಅಹಮೇವ ಸರ್ವ ವೇದ ವೇದ್ಯಃ ಮದುಕ್ತಾಂಶೇಷು ನಕಶ್ಚಿದಪಿ  
 ದುರ್ಮುಕ್ತಮೂಲಃ ಪ್ರತಾರಕಃ ಇತಿ ವಕ್ತುಂ ಶಕ್ನುಯಾತ್ ಮದುಕ್ತ  
 ವಿರುದ್ಧಂ ನಿಸ್ಸಂಶಯಂ ಸರಿತ್ಯಾಚ್ಯಮೇವ ಸಲ್ಪೋತ್ತರೈಃ ರಾಜಸಾ ತಾಮಾ  
 ಸಾವಾ ಸ್ಪೈರಂ ವೇದಾರ್ಥಂ ವರ್ಣಯಂತು ಇತ್ಯಾದಿಕಾಅಸಂಖ್ಯೇಯಾ  
 ವಿಷಯಾ ಸ.ಧೀಭಿ ರುನ್ನೇಯಾಃ |

ಇತ್ಯಂ ಪರಸ್ಪರ ವಿರುದ್ಧಾಭಿಪ್ರಾಯವತಾಂ ವೇದಾಸ್ತ ದರ್ಶನೇ  
 ಕಾರಾಣಾಂ ಭಗವದ್ಗೀತಾ ಪ್ರಾಮಾಣ್ಯೇ ಸರಂ ಅವಿನಾದಃ ಸರ್ವ  
 ಸಮ್ಮತಃ ತದ್ಧ್ಯಾನ ಶ್ಲೋಕಶ್ಚಯಂ ಸರ್ವೋಪನಿಷದೋಗಾವಃ ದೊಗ್ಧಾ  
 ಗೋಪಾಲ ನಂದನಃ |

ಪಾರ್ಥೀವತ್ಸಃ ಸ.ಧೀರ್ಭೋಕ್ತಾ ದುಗ್ಧಂಗೀತಾವೃತಂ ಮಹತ್  
 ಅಸ್ಯಚ ಗೀತಾಶಾಸ್ತ್ರಸ್ಯ ಪ್ರಮಾಣ ತಮತ್ವಂ ಸರ್ವವೇದವಿದಃ ದಿಸ್ಯಸೂಕ್ತಿ



ತ್ವಾತ್ ತತಶ್ಚ ತದರ್ಥಾನುಗುಣೈನ ಸ್ತ್ರೀಯ ದರ್ಶನ ನಿರ್ಣಯ ಸತ್ಯೇವ ತಸ್ಯ  
ಪ್ರಮಾಣತಮತ್ವಂ ಸುರಕ್ಷಿತಂ ಸ್ಯಾತ್ ನತು ಸ್ತ್ರೀಯಾಭಿಪ್ರಾಯಮೂಲ  
ದರ್ಶನಾನುಗುಣಾರ್ಥಕತ್ವಸ್ಯ ಕಥಂಚಿತ್ ತತ್ರ ಸಂಪಾದನೆ ತಚ್ಚ ಪಿತೃಪಹ  
ತರಸನಸ್ಯಕ್ಷೇರೆ ದ್ರವ್ಯಾಂತರ ಪ್ರಕ್ಷೇಪೇಣ ರುಚ್ಯತ್ರಸಂಪಾದನ ಮನುಕರೋತಿ  
ಅತಃ ಪ್ರಭುಸಮ್ವಿತ ಬುದ್ಧ್ಯಾ ತದ್ವಾಚ್ಯಾರ್ಥವಿಸಂವಾದ್ಯರ್ಥಕ ಸ್ವಸಿದ್ಧಾಂತ  
ವರ್ಣನ ಏವ ಘಟಿತೆ |

ತತಶ್ಚ ಇತಿಹಾಸಪುರಾಣಾಭ್ಯಾಂ ವೇದಂ ಸಮುಪಬೃಂಹಯಿರ್ |

ವೇದೋಪಬೃಹ್ಮಣಾರ್ಥಾಯ ತಾವಗ್ರಾಹಯತ ಪ್ರಭುಃ ಇತ್ಯಾದಿ  
ಮಹರ್ಷಿ ವಚನಾನಿ ಸಮುಜ್ಜೀವಿತಾನಿ |

ವೇದಾರ್ಥ ನಿರ್ಣಯಾನುಗುಣ ನೃಜ್ಞಾ ಪಾಟಿಸ ರಹಿತಾನಾಂ  
ವೇದೇಷ್ಟನಧಿಕಾರಿಣಾಂ ಚ ಕೃತೆ ಇತಿಹಾಸ ಪುರಾಣ ಪ್ರವೃತ್ತಿಃ ತೇಷಾಂ  
ಕೃತಾರ್ಥತಾಪಾದನಾಯೈವೇತಿ ತು ಮಂದಪ್ರಯೇಜನಂ ಅಪಿತು ದುರೂದ  
ವೇದಾರ್ಥ ವಿಶದಕರಣಾಯಾಪೀತಿ ಸಮ್ಯಕ್ -- ಯಥಾ ಸ್ವಚ್ಛಂದ ಪ್ರವೃತ್ತಿ  
ಕಾನಾಂ ಧಾನ್ಯಾಕ್ರಮಣ ಪಶೂನಾಂ ವೇರಿ ಸ್ತಂಭವತ್ ಅತ್ಯಂತ  
ನಿಗೂಢಾರ್ಥತಯಾ ಮಿತಮತೀನಾಂ ವನುಚಾನಾಂ ಅಸಂಬದ್ಧಾರ್ಥ  
ಕತಯಾ ಭಾಸಮಾನಾನಾಂ ಶ್ರುತೀನಾಂ ಸರ್ವತೋಮುಖೈಃ ಲಕ್ಷಿತಾನಾಂ  
ಸೂತ್ರಾಣಾಂಚ ವೇರಿಸ್ತಂಭಪ್ರಾಯೇತಿಹಾಸ ಪುರಾಣಾನುರೋಧನ ಸಂಶಯಾ  
ಪ್ರಾಮಾಣ್ಯಜ್ಞಾನಾನಾಂ ಸಂದಿಗ್ಧತ ಸದರ್ಥ ನಿರ್ಣಾಯಕತ್ವಂ ವಿಷ್ಣುವ್ಯಂ |

ಶ್ರುತಿಷು ನಿಗೂಢತಮಾರ್ಥ ಪ್ರಕಾಶಕತ್ವಂ ಇತಿಹಾಸಾದಿಷು ದೃಶ್ಯತೆ  
ತದ್ಯಥಾ ಅರ್ಜುನ ಭಗದತ್ತ ಯುದ್ಧಿ ಬಹುಧಾ ಪ್ರವೃತ್ತೇಷಿ ಭಗದತ್ತ  
ಸ್ಯಾಜೇಯತಾಂ ಮನ್ವಾನೇನ ಭಗವತಾ ಪಾರ್ಥನಾರಧಿನಾ ಭಗದತ್ತಸ್ಯ  
ದೀರ್ಘಾಯುಷ್ಮತ್ತಯಾ ಅತಿಪ್ರಸಿದ್ಧ ಭೂಲೋಮುಖಿ : ಅಚ್ಛಾದನಂ  
ನಯನಯೋಃ ಪರಿಹರ್ತುಂ ತದ್ಭ್ರೂಮಧ್ಯ ಸಿಬದ್ಧ - ಕೌಶಲಯ ಪಾಶಂ  
ಛಿಂಧೀತಿ ಉಕ್ತಃ ಅರ್ಜುನಃ ಅನುಪದಮೇವ ತಥಾಕೃತ್ವಾ ಭೂಲೋಮುಖಿ  
ರಾಜ್ಯಾದಿತ ನಯನಂ ಇದಾನಿಂ ಸಂಹರೇತಿ ಭಗವತಾ ಪ್ರೇರಿತಃ ಕ್ಷಣೇನೈವ  
ತಂ ಸಂಜಹಾರೆತಿ ಭಾರತ ಕಥಾ ಧರ್ಮ ಪ್ರವಣೈಃ ಭೂಲೋಮಾನಿ ನಕ್ಷತ್ರ  
ನೀಯಾನೀತಿ ದುರೂಹಂ ಸದಾಚಾರಂ ತದನುಷ್ಠಾತ್ಮ ಪುರಸ್ಕರಂ ಸೂಚಯತಿ  
ತತ್ರಪುರಾಣ ಪದಾಪೇಕ್ಷಯಾ ಇತಿಹಾಸ ಪದಸ್ಯ ಅಧಿಕಾಚ್ಛಾಸ್ತಾಪಿ

ಪೂರ್ವಂ ಪ್ರಯೋಗಃ ಅಭ್ಯರ್ಹಿತತ್ವಾದಿತಿ ಸುಸ್ಪಷ್ಟಂ ತೇಷ್ವಸಿ ಸರ್ವೋಪ  
ನಿಷತ್ವಾರತಯಾ ಉಪಬೃಂಹಣತ್ವಂ ಯುಕ್ತತಮಂ |

ನನು ತತ್ತದ್ವಾಷ್ಯಕಾರೈಃ ಸ್ಮೃತೇಶ್ಚೈತ್ಯಾದಿ ಸೂತ್ರೇಷು ಶ್ರೀಮದ್ಗೀತಾ  
ವಾಕ್ಯಾನಾಂ ಉದಾಹೃತತ್ವಾರ್ ಶ್ರುತ್ಯಪೇಕ್ಷಯಾ ಸ್ಮೃತೀನಾಂ ದುರ್ಬಲ  
ತಯಾ ನತದನು ರೋಧಿನ ಶ್ರುತ್ಯರ್ಥ ನಿರ್ಣಯೋಯುಜ್ಯರೆ ಇತಿಚೇರ  
ನತಾವತಾ ಶ್ರೀಮದ್ಗೀತಾಯಾಃ ದುರ್ಬಲತ್ವ ಶಂಕಾವಕಾಶಃ |

ಯತಃ ವೇದೇಶ್ಚ ಸರ್ವೈರಹಮೇವ ವೇದ್ಯಃ |

ವೇದಾಂತ ಕೃದ್ವಿದವಿದೇವಚಾಹಂ ಇತ್ಯಭಿದಧಾನಃ ಪುರುಷೋತ್ತಮಃ  
ಸಕಲದೇವತಾ ಸಾರ್ವಭೌಮ ಏವ ತಸ್ಯ ಪ್ರಣೇತಾ ನೈತಾದೃಶ ಸ್ವನುಹಿಮಾ  
ವಿಷ್ಣುರಣ ಸಾಮರ್ಥ್ಯಂ ಸ್ಮೃತ್ಯಂತರ ಪ್ರಣೇತಾರಃ ಸ್ವಾತ್ಮನಿ ಅಭಿಸಂಧಾತು  
ಮಲಂ ಯೇನ ಸ್ಮೃತಿತ್ವ ಸಾಮ್ಯಾತ್ ಸ್ಮೃತ್ಯಂತರ ಸಾಮ್ಯ ಶಂಕಾ ಸ್ಯಾತ್  
ವೇದೈಶ್ಚ ಸರ್ವೈರಹಮಿತಿ ಸೂಕ್ತಿರೇವ ಶ್ರುತಿ ಸಾಮ್ಯಂ ನಿಖಿಲ ಪ್ರಮಾಣ  
ಮೂರ್ಧನ್ಯತಾಂಚ ಸಾಧಯಿತುಮಲಂ |

ಅಸಿಚ ಮನ್ವಾದಿ ಮಹರ್ಷಯಃ ಗುರುಮುಖಾರ್ಥಿತ ವೇದಾರ್ಥಾನಾಂ  
ತತ್ರತತ್ರ ವಿಪ್ರಕೀರ್ಣಾನಾಂ ಅಸ್ಮಾದ್ವಶೇಷು ಪರಮಾನುಜಿಘ್ರೇಷ್ಯಯಾ  
ಸುಗ್ರಹತ್ವಾಯ ಏಕತ್ರೈವ ಸಾನಾಸ್ಥಲೀಯ ರತ್ನಾನಾಂ ಅಪಣೇ ಪ್ರಸಾರಣ  
ವತ್ ಸಂಗೃಹ್ಯ ಕಥನಾತ್ ಸ್ಮೃತಿಕರ್ತೃತ್ವ ಸಮಾಖ್ಯಾಂ ಅಲಭಂತ |

ಸರಮ ಪುರುಷಸ್ತು ಯುಗಕೋಟಿ ಸಹಸ್ರಾಣಿ ವಿಷ್ಣುಮಾರಾಧ್ಯ  
ಪದ್ಮಭೂಃ ಇತಿ ಪುರಾಣ ವಚನ ಬಲಾತ್ ಬ್ರಹ್ಮಾದಿಭಿಃ ತಪಸಾಸಮಾರಾ  
ಧಿತಃ ವೇದಾನುಪದಿದೇಶೇತಿ ಚತುರ್ಮುಖಾದಿ ದ್ವಾರಾ ಮನ್ವತ್ರೈಗಿರೋಮ  
ರೀಚಿ ಪ್ರಭೃತಿಭ್ಯಃ ವೇದಾ ಪ್ರಚಾರಯಾಮಾಸೇತಿ ಮಹಾಪುರುಷಧಾರೆಯೆ  
ತಸ್ಮಿನ್ನಿ ತರ ಸಾಮ್ಯಂ ಶ್ರೀಮದ್ಗೀತಾಯಾಂ ಸ್ಮೃತ್ಯಂತರಸಾಮ್ಯಂಚ ಪ್ರತಿಪಾದ  
ಯಿತುಂ ಜಿಹ್ವಾಜಿಹ್ರೇತಿ ಅಸಿಚ ಕಾಠಕಶಾಖಾಯಾಂ ಇಂದ್ರ ಭರದ್ವಾಜ  
ಸಂವಾದ ರೂಪಾಖ್ಯಾಯಿಕಾಯಾಃ ವಿಮರ್ಶೇ ವೇದಾನಾಮಾನಂತ್ಯಾತ್  
ಸಕಲ ವೇದಾಧ್ಯಯನಸ್ಯ ದುಶ್ಚಕತ್ವಾತ್ ಕತಿಪಯ ವೇದಭಾಗಾಧ್ಯಯನ  
ಮೇವ ಆರ್ಷಸಂಪ್ರದಾಯ ಸಿದ್ಧಮಿತ್ಯವಗಮ್ಯತೇ |

ಅತ ಏವ ವೇದಮನೂಚ್ಯಾಚಾರ್ಯೋನ್ವೇನಾಸಿನ ಮನುಶಾಸ್ತ್ರೀತ್ಯಾದಿ  
ರೂಪೇ ಅನುಶಾಸನೇ ಅಧಿಕತ ವೇದ ತದರ್ಥಸ್ಯಾಪಿ ಸ್ವಾಧೀತ ವೇದಭಾಗಸ್ಯ  
ಅಕಾರ್ತೃಸ್ಥೈರ್ಯೇನ ವೇದ ವಿಹಿತ ನಿಖಿಲ ಕರ್ಮಣಾಂ ಸದಾಚಾರಾಣಾಂಚ ಸಪರಿ  
ಕರಂ ಸಂಶಯಾದ್ಯನಾಸ್ತಂಧಿತಂ ಅವಧಾರಣಂ ದುಶ್ಯಕಮಿತಿ ಅಥ ಯದಿ  
ತೇಕರ್ಮವಿಚಿಕಿತ್ಸಾ ವಾ ವೃತ್ತ ವಿಚಿಕಿತ್ಸಾ ವಾ ಸ್ಯಾತ್ ಇತಿ ವೇದ ಭಾಗಃ  
ಅಂಧಂತಮುಃ ಕ್ಲಿಶ್ಯಮಾನಸ್ಯ ದೀಪದಾನವತ್ ಸರಮಹಿ ತೈಷಿತಯಾ ಪ್ರವೃತ್ತಃ  
ಬಹೂನಾಂ ತತ್ತ್ವಾಪಿ ಸಂಮರ್ಶಿನ ಇತ್ಯನೇನ ವೇದಾರ್ಥ ವಿಮರ್ಶನ ಶೀಲಾ  
ನಾಂ ಉಪಸೇವನೇನ ತೇಷಾಂ ಔಚಿತ್ಯಾರ್ಥಪತ್ತಿ ಅನುಪಸತ್ಯಾದಿ ಸ್ಪುರಣ  
ಮೂಲ ತತ್ಪರಿಹಾರಾಯ ಬಹವೋವಿಷಯಾಃ ವಿಜ್ಞಾತಾಭವೇಯುರಿತಿ |

ಅತಃ ಏವ ಭಗವಾನಾಪಸ್ತಂಜೋಪಿ ವೇದ್ವಿರನಧಿಕತಾ ಅಪ್ಯರ್ಥಾಃ  
ಧರ್ಮಜ್ಞೋಪಸೇವನಾತ್ ಸುಜ್ಞಯಾಃ ಅತಃಧರ್ಮಜ್ಞ ಸುಶಿಕ್ಷಾ ಸಂಪಾದನೀ  
ಯೇತಿ ಸೂಚಯಿತುಂ ಆದಾವೇವ ಧರ್ಮಜ್ಞ ಸಮಯಃ ಪ್ರಮಾಣಂ ವೇದಾ  
ಶ್ಚೇತ್ಯಸೂತ್ರಯತ್ ತತಶ್ಚ ವೇದ ವಿಮರ್ಶ ಸಿದ್ಧಾರ್ಥ ಪ್ರತಿಪಾದಕತ್ವಂ  
ಸ್ಮೃತಿತ್ವಂ ತಚ್ಚ ಕೃಚಿತ್ ವೇದೇಪಿ ಅನೇಕತ್ರ ಬ್ರಹ್ಮವಾದಿನೋವದಸ್ತೀತಿ  
ಶ್ರವಣಾತ್ ಏವಂ ತಸ್ಮಾದಶಿಷ್ಯಂತ ಆಚಾಮಂತೀತಿ ಅಶಿತ್ವಾಚಾಮಂತೀತಿ  
ಯುಜ್ಯತೇ !

ತಸ್ಮಾತ್ ಭಗವದ್ಗೀತಾಯಾಃ ವೇದತ್ವಮಪಿ ಅತಃ ಏವ ಪ್ರತ್ಯಕ್ಷಾಭ್ಯಾಂ  
ಭಗವದ್ಗೀತಾಸೂಪನಿಷತ್ಪ್ರೀತಿ ಪಠನಮಪಿ ಉಪಪನ್ನಂ ತಥಾಚ ವೇದವಿದೇವ  
ಚಾಹಂ ಇತಿ ಸರ್ವವೇದವಿತ್ತಯಾ ಪ್ರತಿಪಾದ್ಯಮಾನಃ ಭಗವಾಃ ಸ್ವೇನ್ಮೈವೋಪ  
ದಿಷ್ಟ ವೇದಾನಾಂ ದುರೂಹಾರ್ಥತಯಾ ಶ್ರೀಮದ್ಗೀತಾ ಕಟಾಕ್ಷಾನುಸಾರೇ  
ಣೈವ ವೇದಾರ್ಥನಿರ್ಣಯಃ ಕಾರ್ಯಃ ಇತ್ಯೌಚಿತ್ಯಾವಲಂಬನೇನ ಪ್ರತೀಯಮಾ  
ನಾರ್ಥಾನುಗುಣೈನ ಶ್ರೀಮದ್ಗೀತಾಯಾ ವೇದಸಮಾನತಯಾ ತತೋಪ್ಯತಿಶ  
ಯೇನವಾ ಪ್ರಾಮಾಣ್ಯಂ ಏಷ್ಟವ್ಯಂ |

ಧರ್ಮ ಸಂಸ್ಥಾಪನಾರ್ಥಾಯ ಸಂಭವಾಮಿ ಯುಗೇ ಯುಗೇ ಇತಿ ಭಗ  
ವತಾಗೀತಾಚಾರ್ಯೇಣ ಪ್ರತಿಯುಗಂ ಪ್ರತಿಜ್ಞಾತಾವತಾರ ಕೃತ್ಯೇಷು ಶ್ರೀ  
ಗೀತಾಪ್ರತಿಪಾದ್ಯಾರ್ಥಾನಾಂ ಪ್ರಕಾಶನಮಪಿ ಆದಿಮಮಿವೇತಿ ವಿಮರ್ಶನಿ  
ಪುಣಾನಾಂ ಶ್ರೀಗೀತಾಯಾಃ ಸಕಲ ಪ್ರಮಾಣ ಮೂರ್ಧನ್ಯತಾಯಾಂ ನಸಂ

ಶಯಾವಕಾಶಃ ಯೇತು ತಥಾ ನಾನುಮನ್ಯಂತೆ ತೇ ಗೀತಾಚಾರ್ಯಸ್ಯ ಪುರು  
ಷೋತ್ತಮತ್ವಮಸಿ ನಸಹನ್ತೆ !

ಇತ್ಯಂಚ ಶ್ರೀಮದ್ಗೀತಾಯಾಃ ವೇದತ್ವಂ ಇತಿಹಾಸತ್ವಂ ಸ್ಮೃತಿತ್ವಂ  
ಚಸಿದ್ಧಂ ಏವಂ ಯಥಾ ಪೂರ್ವ ಕಲ್ಪನ ಶ್ರುತ್ಯಾ ಕೃಷ್ಣರೂಪಾಣ್ಯನಂತಾ  
ನೀತಿ ವಚನಾಚ್ಚ ಪ್ರತ್ಯವತಾರಂಷ್ಟಿ ಪ್ರಕಾಶ್ಯಮಾನತ್ವಾಚ್ಚ ಇಮಂ ವಿವಸ್ವತೇ  
ಯೋಗಂ ಇತ್ಯಾದಿ ವಚಾಂಸ್ಯಸಿ ಉಪಪನ್ನಾನಿ ಕೃಷ್ಣರೂಪಾನಂತ್ಯಾತ್  
ಸವಿವಾಯಂ ಮಯಾತೇದ್ಯ ಯೋಗಃ ಪ್ರೋಕ್ತಃ ಪುರಾತನಃ ಇತ್ಯನಿನಾನಾದಿ  
ತ್ವಂಚ ಸುಸಂಗತಂ ತಥಾಚ ಕೈಶ್ವಿದೈದಾನ್ತಿಭಿಃ ಉಪನಿಷತ್ಸು ಕತಿಪಯವಾ  
ಕ್ಯಾನಾಂ ಮುಖ್ಯಾರ್ಥಂ ಸ್ವಿಕೃತ್ಯ ತದ್ವಿರುದ್ಧಾರ್ಥಕಾನಾಂ ಲಕ್ಷಣಾದ್ಯವಲಂ  
ಬನೇನ ಅನ್ಯಥಾ ನಯನಂ ಕ್ರಿಯತೆ ತತ್ಪ್ರತಿವ್ವಂದ್ವಿ ಮತೀಯೈಸ್ತು ತದ್ವೈ  
ಪರೀತ್ಯಮೆವಾವಲಂಬ್ಯತೆ ಈದೃಶ ಕಲಹ ಪರಿಹಾರೇ ಸರ್ವಸಮ್ಮತಾ ಶ್ರೀಗೀ  
ತ್ಯೈವ ಶರಣೀಕರಣೀಯಾ ನತು ತಸ್ಯಾಸ್ತಮತಾಭಿಮುಖೀಕರಣಂ ತಸ್ಯಾ  
ಉಪಬ್ರಹ್ಮಣ ಸಾರ್ವಭೌಮೀತ್ವಾತ್ !

ಉಪಬ್ರಹ್ಮಣಂ ನಾಮ ಅವಿಶದಾರ್ಥಾನಾಂ ವಿಶದೀಕರಣಂ ತಥಾಚ  
ನಾನಾವಿಧ ಶ್ರುತಿ ಬಲಾತ್ ಬ್ರಹ್ಮ ವಾಚ್ಯಮಿತಿ ನೆತಿ ವೇದ್ಯಮಿತಿ ನೆತಿ ಭೇದಃ  
ಸತ್ಯಇತಿ ಮಿಥ್ಯೇತಿ ಇತ್ಯೇವಮಾದಿ ಸಂಶಯ ಮೂಲ ವಿನಾಶೇ ಸರ್ವವೇದ  
ವೆದ್ಯೋಹಂ ಸರ್ವ ವೇದ ವಿದಹಂ ಇತ್ತಿಲೋಕಾನುಜಿಘೃಕ್ಷರಮಾ ಸ್ವಮಹಿ  
ಮಾನಂ ಪ್ರಕಾಶಯತಃ ತ್ವದನ್ಯಃ ಸಂಶಯಸ್ಯಾಸ್ಯ ಚೈತ್ತಾ ನಹ್ಯುಪಪದ್ಯತೆ  
ಇತ್ಯರ್ಜುನೇನ ದೃಢತಮ ವಿಶ್ವಾಸ ಪಾತ್ರತಯಾ ಶ್ಲಾಘಿತಸ್ಯ ಭಗವತಃ ಸೂತ್ತಿ  
ರೇವ ತತ್ಪರಿಹಾರ ನಿಪುಣಾ !

ತತ್ರ ಭೇದಮಧಿಕೃತ್ಯ ವಿನಾದಾಃ ಅದ್ಯಾಸಿ ನವಿಶ್ವಾನ್ತಃ ಇತಿ ಸುವಿ  
ದಿತಂ ತದ್ವಿಷಯೇ ಯಥಾಮತಿ ವಿಮರ್ಶೋಯಂ ಭೇದಶ್ಚ ಸ್ತಾವತಾ  
ಭಿರ್ದಿ ವಿವಾರಣೆ ಇತಿಧಾತೋಃ ಕೃದನ್ತಃ ವಿದಾರಣಂ ಪೃಥಗವಸ್ಥಾನ  
ಪ್ರಯೋಜಕ ವ್ಯಾಪಾರಃ ವಿದಾರ ಯತೀತ್ಯಾಖ್ಯಾತಾಂತಾರ್ಥಃ ತತ್ಶ್ಚ  
ಏಕಸ್ಯ ವೇಣೋಃ ವಿದಾರಣೆ ಇಮಾವಸ್ಯ ಭಿನ್ನಾ ಭಾಗೌ ಇತ್ಯುಕ್ತೆ ಪರಸ್ಪರಾ  
ಸಂಕ್ಲಿಷ್ಟ ಸ್ಥಿತಿಃ ತಯೋಃ ಭಾಗಯೋಃ ಅವಗಮ್ಯತೆ !

ಏವಮೇವ ಸರ್ವಂ ಬ್ರಹ್ಮೈತ್ಯುಕ್ತೆ ಪ್ರಪಂಚೆ ಬ್ರಹ್ಮಾಭೇದಃ ಬ್ರಹ್ಮಾಸಂ

ಶ್ರೀಷ್ಠ ಸ್ಥಿತಿ ವ್ಯವಚ್ಛೇದ ರೂಪಃ ಭಗವದಪೃಥಗ್ನಿದ್ಧತಾರೂಪಃ ಪ್ರತೀಯತೇ  
ಭೇದಪದಾರ್ಥಃ ಈದೃಶವಿವೇಕಿ ಗರ್ಗಸಂಹಿತಾಯಾಂ ಉಪಲಂಕಾ ದ್ವಿವೇ  
ಯಾದವೈಃ ಬಲ್ವಲಾಸುರಸ್ಯ ಸಮರೇ ಪರಾಜಯೇ ತತ್ರ ಹಾಯಾರ್ಥಂ ಶ್ರೀಶಂಕ  
ರಾಗಮನೇನ ಯಾದವೇಷು ವಿಷಣ್ಣೇಷು ಶ್ರೀಕೃಷ್ಣಾಗಮನಂ ದೃಷ್ಟ್ವಾ ಶಂಕ  
ರಕೃತ ಪಟ್ಟದೀ ರೂಪ ಸ್ತೋತ್ರೇ |

ಸತ್ಯಸಿ ಭೇದಾಪಗಮೇ ನಾಥ ತವಾಹಂ ನಮಾಮುಕೇನಸ್ತುಂ |

ಸಾಮುದ್ರೋಹಿ ತರಂಗಃ ಕ್ವಚನ ಸಮುದ್ರೋ ನತಾರಂಗಃ ಇತ್ಯಯಂ  
ಶ್ಲೋಕಃ ಭೇದ ಪದಾರ್ಥಂ ಸಮುದ್ರ ತರಂಗ ದೃಷ್ಟಾಂತೇನ ವ್ಯಾಖ್ಯಾತಿ ತತ್ರ  
ಶಂಕರಃ ಶ್ರೀಕೃಷ್ಣಂ ಪ್ರತಿ ಅವಯೋ ಭೇದೋನಾಸ್ತಿತ್ವಾಹ ದೃಷ್ಟಾಂತಯೋಃ  
ಸಮುದ್ರ ತರಂಗಯೋಃ ಪ್ರದರ್ಶನೇನ ತತ್ರತರಂಗೋ ನಸಮುದ್ರಃ ಇತಿಪ್ರತಿತ್ಯಾ  
ತಯೋರಭೇದವರ್ಣನಂ ನಿರುದ್ಯತೇ ಇತಿ ತತ್ರತಾದಾತ್ಮ್ಯಭಾವ ರೂಪೋನ  
ಭೇದ- ಆತ್ರ ದಂಚಿಶೋಚಸೀಯಂ ತರಂಗೋನ ಸಮುದ್ರ ಇತಿಫೇನತರಂಗಬುದ್ಧಿ  
ದಾದಿ. ಸಮುದ್ರವಿವಿಧಉಭಯಥಾಪಿ ಅಭ್ರಾಂತಪ್ರತೀತಿದೃಶ್ಯತೇ ಆತಃ ಏಕ  
ಶಬ್ದವತ್ ಭೇದಶಬ್ದೋಽಭೇದಶಬ್ದಶ್ಚನ ಸರ್ವತ್ರ ಏಕರೂಪಾಂ ಅರ್ಥಪ್ರತಿಪ  
ತ್ತಿಂ ಜನಯತಃ |

ತಥಾಹಿ ಘಟಃ ಪಟೋನೈತ್ಯತ್ರ ತಾದಾತ್ಮ್ಯಭಾವ ರೂಪಃ ಭೇದಃ ಘಟ  
ವಿನ ಕಲಶಃ ಇತ್ಯತ್ರ ಅಭೇದಃ ತಾದಾತ್ಮ್ಯರೂಪಃ ತತ್ರಪ್ರವೃತ್ತಿನಿಮಿತ್ತಸ್ಯ  
ಅನೈಕಲ್ಯಂ ಪ್ರಯೋಜಕಂ ಭೇದತರಂಗಬುದ್ಧಿದಾದೀಸಮುದ್ರವಿವೇಚ್ಯಾದಿಷು ಸ  
ಮುದ್ರಾಪೃಥಗ್ನಿದ್ಧತಾರೂಪಃ ತರಂಗೋನಸಮುದ್ರಇತ್ಯತುಂ ಇತ್ಯರ್ಥಃ ಸಮುದ್ರ  
ಪದಪ್ರವೃತ್ತಿನಿಮಿತ್ತಸ್ಯ ಇಯತ್ತಾರಾಹಿತ್ಯ ತರ್ತುಮಶಕ್ಯತ್ವಸ್ಯ ತರಂಗಸರಂಪ  
ರಾಕ್ರಾಂತತ್ವಾದಿರೂಪಸ್ಯ ತರಂಗೇ ಬಾಧಾತ್ ಪ್ರವೃತ್ತಿನಿಮಿತ್ತ ಸಾಷ್ಟಾಂಗ್ಯಭಾ  
ವರೂಪಃ ಭೇದಃ ಏವಂ ಅಭೇದೋಪಿಸರ್ವತ್ರ ನೈಕರೂಪಃ ರಾಜಕುಮಾರರೂಪಾ  
ಜಾ ಸಂಸ್ಕೃತಃ ಪುರೋಹಿತೋಯಂ ರಾಜಾ ಸಂಸ್ಕೃತಃ ಇತಿಪ್ರತೀತ್ಯೋಕ್ತಿಃ ಸರಾ  
ಸೈಸಿ ಪುರೋಹಿತೇ ರಾಜಗತಕತಿಸಯ ಧರ್ಮವತ್ತಾನಿಬಂಧನಾಽಭೇದಪ್ರತೀತಿ

ಏವಂಗುಣ ಗುಣಿಭಾವ ಸ್ಥಲೇ ಗುಣ್ಯಪೃಥಗ್ನಿದ್ಧಿ ನಿಬಂಧನಾಭೇದ  
ಪ್ರತೀತೀಜ್ಯೋತೀಂಃಸಿವಿಷ್ಟಃ ಬ್ರಹ್ಮಾನಾರಾಯಣಃ ಶಿವಶ್ಚ ನಾರಾಯಣ  
ಇತ್ಯಾದೌ ಜ್ಯೋತಿರ್ಬ್ರಹ್ಮಶಿವಾದಿಷು ಭಗವದಪೃಥಗ್ನಿದ್ಧತ್ವ ರೂಪಃ ಮೃದ್ಧಟ

ಇತ್ಯತ್ರಪ್ರಕೃತಿ ವಿಕೃತಿಭಾವ ನಿಬಂಧನಾಭೇದಃ ಮೃತ್ತಿಂಡೊನಘಟ  
ಇತ್ಯುಕ್ತೇ ಕಂಬುಗ್ರೀವಾಪ್ಯಥುಬುಧೋಡರತ್ವಾದಿ ಪ್ರವೃತ್ತಿನಿಮಿತ್ತ ರಾಹಿತ್ಯಂ  
ಏವಂ ಏಕಶಬ್ದಃ ಅಯಮಯಂಚೈಕೋಪ್ರೀಹಃ ಇತ್ಯತ್ರಏಕಜಾತ್ಯವಾಚೇ  
ಯತಿರೇಕಽಸ್ಮಿ ಇತ್ಯತ್ರಪುರುಷಾಂತರ ಸಾಹಿತ್ಯಾಭಾವಸ್ಯ ಏವಮೇಕೇವದಂತಿ  
ಇತ್ಯತ್ರ ಅನ್ಯಾರ್ಥಕಃ ಜಗತ್ಯಾಮೇಕೋಯಂಪಂಡಿತ ಇತ್ಯುಕ್ತಮುಖ್ಯ  
ಸ್ಯವಾಚಕಃ ಇತಿ ಶಬ್ದಸ್ಯ ಅನುಪೂರ್ವೈಕ್ಯಂ ಏಕರೂಪಾರ್ಥಪ್ರತೀತಿನೇವ  
ಜನಯತೀತಿ ನನಿಯಮಃ.

ಪ್ರಕೃತ ಶಂಕರಃ ಸ್ವಸ್ತಿ ಕೃಷ್ಣಾಪೃಥಕ್ಸಿದ್ಧತಾರೂಪಂ ಅಭಿದಂಭಾವಃ  
ಯ ತಥಾಹೇತಿವಕ್ತವ್ಯಂ.

ಅಯಮೇವಾರ್ಥಃ ಶ್ರೀಮದ್ಗೀತಾಯಾಮಪಿ ನತದಸ್ತಿ ವಿನಾಯತ್ಸಾಕ್ಷಿ.  
ನ್ಮಯಾ ಭೂತಂ ಚರಾಚರಂ ಇತ್ಯನೇನ ಭಗವತಃ ಸರ್ವವ್ಯಾಪಿತತ್ವಾತ್  
ನಕಿಂಚಿದಪಿ ಭಗವತಃ ಪೃಥಕ್ಸಿದ್ಧವಸ್ತೀತಿ ಸುಸ್ಪಷ್ಟಮುಪಪಾದಿತಃ ಶ್ರುತಿಷು  
ಅಸ್ಯತ್ರವಾ ನಿಸಿದ್ಧಮಾನೋಭೇದಃ ಪೃಥಕ್ಸಿದ್ಧಿರೂಪಃ ಅಭೇದಃ ಅಪೃಥಕ್ಸಿದ್ಧಿ  
ರೂಪಃ ಪ್ರಸಂಜೆ ಭಗವತಃ ಇತ್ಯಂಚ ಗೀತಾನುಗ್ರಹಃ ಸುರಕ್ಷಿತೋಭವತಿ.

ಏವಂ ಬ್ರಹ್ಮೈವ ಭವತೀತ್ಯತ್ರಾಪಿ ಬ್ರಹ್ಮಾಭೇದಃ ಪೃಥಕ್ಸಿದ್ಧಿತಿ  
ಪ್ರತಿಸ್ಪತ್ಯನರ್ಹತಾ ರೂಪಃ ಯೋಗಿಮಾತ್ರ ಗೋಚರಃ ನದೀಸಮುದ್ರ  
ದೃಷ್ಟಾಂತೇನ ಬೋಧ್ಯತೆ ನಾನುರೂಪವತ್ವೈ ಪೃಥಕ್ಸಿದ್ಧಿಪ್ರತಿಪತ್ಯರ್ಹತಾ  
ತದಭಾವೇನಾಮರೂಪವಿನಿರ್ನುಕ್ತತಾ ಮುಕ್ತಾನಾಂ ಜನಿನಿಮಿತ್ತ ನಾನು  
ರೂಪಾಭಾವಾತ್ ಬ್ರಹ್ಮಾಪೃಥಕ್ಸಿದ್ಧ್ಯಾ ನೀರಕ್ಷೀರನ್ಯಾಯೇನ ವಿವೇಕ್ತವು  
ಶಕೃತ್ವಾತ್ ಬ್ರಹ್ಮೈವ ಭವತೀತ್ಯುಪಪತ್ತಿಃ

ಅಥವಾ ಬ್ರಹ್ಮೈವ ಭವತೀತ್ಯತ್ರ ವಿಷ್ಣುರೇವ ಭೂತೈಮಾನೋಕ್ತಾ  
ನಭಿಜಯತೀತ್ಯತ್ರೇವ ಪ್ರಶಂಸಾ ಮೂಲ ಸಾದೃಶ್ಯ ಪರತ್ವೇನ ಯುಕ್ತಾ  
ಸಾದೃಶ್ಯ ಸ್ಥಲೆ ಸರ್ವಾಂಶ ಸಾಮ್ಯಂ ನಕೇಷ್ಠನುಮಂಶಸ್ತೆ ಗೊಸದೃ  
ಶೋಗವಯವಇತ್ಯುಕ್ತಗವಯನ್ಯಾಪಿ ಪೂಜ್ಯತ್ವ ಶುದ್ಧಿಕರ ದ್ರವ್ಯ ಹೆತುತ್ವಾ  
ದ್ಯಪ್ರತೀತೇಃ ಏವಂ ಇಂದ್ರೋಭೂತ್ವಾ ಸೋಮೋತ್ವಾಭೂತ್ವಾದಾವಪಿ  
ಸಾಮ್ಯಮೇವ ವಿನಿಶ್ಚಿತಂ ವೃಗೋನ ಭೀಮಇತ್ಯಾದೌ ನಜಾಃ ಸಾದೃ  
ಶ್ಯಾರ್ಥಕತಾ ನಿಸುತಾನಾಂ ನಾನಾರ್ಥತಾಮಾಶ್ರಿತ್ಯ ಯಾಸೈನಾಪ್ಯುಕ್ತಾ.

ಯದ್ವಾಶಂಖ ಪಾಂಡರವವಭವತೀತ್ಯಾದಾಪಿನವಿಧೇಯ ಸಂಗತ್ಯೈವಕಾ  
ರತ್ವಾತ್ ಬ್ರಹ್ಮೈವಭವತೀತ್ಯತ್ರಬ್ರಹ್ಮತ್ವಾಯೋಗ ವ್ಯವಚ್ಛೇದಃಬ್ರಹ್ಮವೃತ್ತಿ  
ಧರ್ಮವತ್ತಾಂ ಅಸಂಕುಚಿತ ಜ್ಞಾನವತ್ತಾದಿರೂಪಾಂ ಬೋಧಯತಿಯಥಾರಾಜ  
ಪುತ್ರಃ ರಾಜೈವಭವತಿಸಿಂಹಶಿಶುಃಸಿಂಹವನ ಭವತಿತ್ಯತ್ರೈವನತುತತ್ರಜರಠರಾಜ  
ಸಿಂಹಯೋರಭೇದಃತತ್ಸುತಯೋಃ ಪ್ರತೀಯತೆ ಇತಿನತಾದಾತ್ಮರೂಪಾಭೇದ  
ಶಂಕಾನಕಾಶಃ ಅತವನಬ್ರಹ್ಮ ವಿದಾಸ್ತೌತಿ ಪರಂ ಇತಿ ಶ್ರುತ್ಯಾ ಭೇದಸ್ಯ  
ಸ್ಫುಟಿತಯಾ ಐಕಕಂಠ್ಯಂ ಉಪಪನ್ನಂ ಅಯಮೇವಾರ್ಥಃನುಮಸಾಧವ್ಯಂ  
ಮಾಗತಾಃ ಇತಿ ಸೂಕ್ತಾಃಉಪಬೃಂಹಿತಃ |

ಶ್ರೀ ಇತ್ಯಂಚ ತ್ವದವೇಕ್ಷಯಾ ಜ್ಞಾನಾಧಿಕಾಚಾರ್ಯಾನ್ತರಾನ್ವಿಷಣಂ  
ನಕಾರ್ಯಮೇವೇತಿ ತ್ವದನ್ಯಃ ಸಂಶಯಸ್ಯಾಸ್ಯ ಚೈತ್ತಾನಹ್ಯವಪದ್ಯತೆ  
ಇತ್ಯನೇನೋಕ್ತಂ ತತಶ್ಚಅವಿಶದಾರ್ಥಾನಾಂ ಶ್ರುತೀನಾಂ ವೈಶದ್ಯೇನಾರ್ಥ  
ಪ್ರತಿಪಾದಕ ಭಗವದ್ಗೀತಾ ಕಟಾಕ್ಷಾನುಸಾರೇಣೈವ ಸದರ್ಥ ನಿರ್ಣಯೋ  
ಯುಕ್ತತಮಃ ನತು ಸ್ವಾಭಿಪ್ರಾಯಾನುಸಾರೇಣ ಗೀತಾಕರ್ಷಣಂ ತಥಾಸತಿ  
ಶ್ರೀಗೀತಾಮುಖ್ಯಾರ್ಥೋಪೇಕ್ಷಾಯಾಂಮುಖಾನ್ತರೇಣ ಶ್ರೀಗೀತಾಯಾಃಅಪ್ರಾ  
ಮಾಣ್ಯಮೇವ ಸೂಚಿತಂಸ್ಯಾತ್ |

ನನು ಭಗವದಸರಾವತಾರರೂಪ ಶ್ರೀಮದ್ವಾದರಾಯಣ ಪ್ರಣೀತ  
ಬ್ರಹ್ಮಸೂತ್ರಾಣಾಂ ಸಕಲೋಪನಿಷದ್ವ್ಯಾಖ್ಯಾರೂಪಾಣಾಂ ಸಕಲ ಶ್ರುತ್ಯರ್ಥ  
ನಿರ್ಣಯೈದಂಪರ್ಯೇಣ ಪ್ರವೃತ್ತತ್ವಂ ಸರ್ವಸಮ್ಮತಂ ತದವೇಕ್ಷಯಾ ಪ್ರಬಲತ್ವಂ  
ಕಥಂ ಗೀತಾಶಾಸ್ತ್ರಸ್ಯ ಸ್ವೀಕ್ರಿಯತೆ ಇತಿಚಿತ್ ಸತಿ ನಿರೋಧೆ ಪ್ರಾಬಲ್ಯ  
ದೌರ್ಬಲ್ಯಜಿನ್ತಾ ತಸ್ಯೈವಾನವಕಾಶಾತ್ ಯತಸ್ಸಭಗವಾಃ ಪುರುಷೋ  
ತ್ತಮಃ ಸ್ವೋಕ್ತಾರ್ಥ ಸಂವಾದಿತಾಮುಖ್ಯಗಮ್ಯೈವನ ಬ್ರಹ್ಮಸೂತ್ರಪದೈಶ್ಚೈವ  
ಹೇತುಮದ್ಭಿನ್ನಿಶ್ಚಿತೈರಿತಿ ಪ್ರಶಶಂಸ ಅತಃ ಬ್ರಹ್ಮಸೂತ್ರ ಭಗವದ್ಗೀತಯೋಃ  
ಪರಸ್ಪರಾನಿರುದ್ಧ ಪರಸ್ಪರ ಸಂವಾದ್ಯರ್ಥತ್ವೈವ ಭಗವತ್ಸಮ್ಮತಾ ತಥೈವ  
ಶ್ರೀಮನ್ಮಹಾಭಾರತಾಂತಃ ಪ್ರವೇಶನಾತ್ ಭಗವತ್ ಬಾದರಾಯಣಸ್ಯಾಪಿ  
ಶ್ರೀಮದ್ಗೀತಾ ಅತ್ಯಂತಸಮ್ಮತಾ |

ನೆದವಿದೇವಚಾಹಂ ಇತ್ಯೈವಕಾರೇಣ ಸಾತ್ವಿಕಪುರಾಣಾದಿ ಪ್ರವರ್ತಕಾ  
ನವ್ಯವಚ್ಛಿದ್ಯಂತೆ ಬ್ರಹ್ಮಸೂತ್ರ ಪದೈಶ್ಚೈವತ್ಯುಕ್ತತ್ವಾತ್ ಅಪಿಚ ಬ್ರಹ್ಮ  
ಸೂತ್ರ ಪದ್ವಿರಿತಿ ಶ್ಲೋಕಾತ್ಮಾಕ್ ಅಧ್ಯಾಯಾರಂಭಿ |

ಇದಂ ಶರೀರಂ ಕೌಂತೇಯ ಕ್ಷೇತ್ರಮಿತ್ಯಭಿಧೀಯತೆ |

ಏತದ್ವ್ಯೋನೇತ್ತಿ ತಂಪ್ರಾಹುಃ ಕ್ಷೇತ್ರಜ್ಞ ಇತಿ ತದ್ವಿದಃ |

ಕ್ಷೇತ್ರಜ್ಞಂಚಾಪಿ ಮಾಂ ವಿಧಿಸದ್ವಕ್ಷೇತ್ರೇಷು ಭಾರತ ಇತ್ಯನುಗೃಹೀತಂ ತೇನ ಮಮೇದಂ ಶರೀರಂ ಇತ್ಯಭಿಮಾನಿನಾಂ ಜೀವಾನಾಮಿವ ಸಕಲಶರೀರೇ ಸ್ವಪಿ ಜೀವಾದ್ವಿಲಕ್ಷಣಸ್ಯ ಸ್ವಸ್ಥಾಪಿ ಅಂತರ್ಯಾಮಿತಯಾ ಕ್ಷೇತ್ರಜ್ಞತ್ವಂ ಪ್ರತಿಪಾದಯಾಮಾಸ ಅತಃಪವ ಏಕೈಕ ಶರೀರಕಂ ಜೀವಾತ್ಮಾನಂ ಸಕಲ ಜಗಜ್ಜೀವರಕಂ ಪುರುಷೋತ್ತಮಂಚಾಧಿಕೃತ್ಯ ತದುಭಯ ಸಂಬಂಧಿ ನಿಖಿಲ ವಿಚಾರ ರೂಪಂ ಶಾಸ್ತ್ರಂ ಶಾರೀರಕಮಿತಿ ವ್ಯವಹ್ರಿಯತೆ ತಥಾಭಿಧಾನೇ ಕಾರಣಾಂತರಾನುಪಲಂಭಾತ್ |

ಅತಃಪವ ದೇವತಾ ತೀರ್ಥ ತಪಸಾಂ ಭಾರತಾದ್ಯಸ್ಯ ನಿರ್ಣಯಃ |

ತಸ್ಯ ಮೀಮಾಂಸಕೇನಾಪಿ ನಾಸ್ತಿ ಕತ್ವಂ ನಜಾಯತೆ ಇತಿ ಜೀವಾ ತ್ವನಾಂ ನಿರವಧಿ ಶ್ರಿಯಸ್ಸಂಪಾದಕ ಸದರ್ಥ ನಿರ್ಣಾಯಕಾಗ್ರಿಸರತಯಾ ಬೃಹನ್ನಾರದೀಯಾದಿಷು ಪುರಸ್ಕಮಾನೇ ಶ್ರೀಮನ್ಮಹಾಭಾರತೆ ಶ್ರೀಮದ್ಗೀತಾಯಾಃ ಶ್ರುತ್ಯರ್ಥ ನಿರ್ಣಾಯಕತ್ವೇನ ಉದಾಹೃತತ್ವಾತ್ ಭಗವದ್ಗೀತಾ ಬ್ರಹ್ಮಸೂತ್ರಯೋಃ ಪರಸ್ಪರಾವಿರುದ್ಧ ಪರಸ್ಪರಸಂವಾದ್ಯರ್ಥಕತ್ವಂಜಿತಿ ಷೇಷಿತ್ಯಾಯಾತಮಿತಿ ತದ್ವಾಚ್ಯಾರ್ಥಾವಿರೋಧಿನೈವ ಶ್ರುತ್ಯರ್ಥ ನಿರ್ಣಯಃ ವೇದಾಂತದರ್ಶನಕಾರ್ಯ ಸಂಪಾದನಿಯಃ |

ಏವಂ ಸತ್ಯೇವಭಗವದ್ಗೀತಾಯಾಃ ಉಪಬೃಂಹಣತ್ವಂ ಉಪಪದ್ಯತೆ ಅನ್ಯಥಾ ಸ್ವಾಭಿಮತಾರ್ಥಾನುಯಾಯಿತ್ವಸಂಪಾದನಪ್ರವೃತ್ತಾ ತಾದೃಶ ವರ್ಶನಕಾರಾಃ ವೇದವಿವಿವಚಾಹಂ ಇತ್ಯಭಿಧಾನೇನ ಶ್ರೀಗೀತಾಚಾರ್ಯೇಣ ವಯಮಪಿತ್ವಾದೃಶಾ ಇತಿ ಸ್ಪರ್ಥಮಾನಾವಮ |

ಯದಿ ಸರೇಬ್ರಹ್ಮಣಿ ಅವೇದ್ಯತ್ವಾದಯಃ ಪರಮಾರ್ಥಾಃ ಅಹಮೇವ ವೇದ್ಯ ಇತ್ಯನುಕ್ತಾ ನಾಹಂ ವೇದ್ಯ ಇತ್ಯೇವಾವಕ್ಷ್ಯತ್ ತಸ್ಯ ರಹಸ್ಯ ತ್ಯಾತ್ ನೋಕ್ತಮಿತಿಜೇತ್ ತಥಾಸತಿ ಭಗವತೋಪಿ ಪ್ರತಾರಕಾಗ್ರಿಸರ ತ್ಯಾಪತ್ಯಾ ಬುದ್ಧಾವತಾರ ಸರೂಪತಾ ಸಮಾಪಾದಿತಾ ತತಶ್ಚ ಪುರು



ಸೂತ್ರಮಸ್ಯೈವ ಈದೃಶತ್ವೇ ಸೂತಸಂಹಿತಾಯಾಂ ತದ್ವಕ್ತರಿಜಃ ಕಥಂ  
ಪ್ರಾಮಾಣ್ಯಕಾಗ್ರಿಸರತಾನಿರ್ಣಯಃ ಅನೇನೈವನ್ಯಾಯಿನ ಸಕಲಶಾಸ್ತ್ರಾ  
ಣಾಮಪಿ ಅಪ್ರಾಮಾಣ್ಯಜ್ಞಾನಾಸ್ಕಂದಿತತ್ವಂ ಕಥಂಕೇನನಾ ಪರಿಹರ್ತುಂ  
ಶಕ್ಯಂ ಇತಿ ಏವಂ ತಸ್ಮಾಚ್ಛಾಸ್ತ್ರಂ ಪ್ರಮಾಣಂತೆ ಇತ್ಯಾದಯೋಪಿ  
ಖಂಡಿತಾಸ್ತಸ್ಯಃ |

ಅತಃ ಏವ ಬಿಭಿತ್ಯಲ್ಪಶ್ರುತಾದ್ವೇದಃ ಮಾಮಯಂ ಪ್ರತರಿಷ್ಯತೀತ್ಯು  
ಕ್ತಮಿತಿ ಅಭಿಜ್ಞ ತಮ ಪ್ರಣಿತೋಪಬೃಂಹಣಾನುರೋಧೇನ ವೇದಾರ್ಥ  
ನಿರ್ಣಯಃ ಕಾರ್ಯಃ ಅತಃ ಏವ ಸರ್ವವೇದಾರ್ಥಸಾರ ಪರಿಪೂರ್ಣಬ್ರಹ್ಮ  
ಸೂತ್ರಪ್ರಣೇತುಃ ಭಗವತೋಬಾದರಾಯಣಸ್ಯ |

ತಸ್ಮೋವಿಶಿಷ್ಟಾದಪಿವೈವಸಿಷ್ಟಾನ್ಮುನಿಸತ್ತಮಾತ್ |

ಮಸ್ಯೈ ಶ್ರೇಷ್ಠತಮಂ ತ್ಯಾದ್ಯ ರಹಸ್ಯ ಜ್ಞಾನವೇದನಾತ್ ಇತಿ  
ಚತುರ್ಮುಖಿನಾಪಿ ಮಹಿಮಾನುನಿರ್ಣಯಂ ಕೃತಂ ಏವಂಚ ಸೂತ  
ಸಂಹಿತಾಯಾಂ ದೃಢತಮಪ್ರಮಾಣತಾಧ್ಯವನಾಯನ ತದನುರೋಧಿಸೈವ  
ಶ್ರುತಿಬ್ರಹ್ಮಸೂತ್ರ ಶ್ರೀಮದ್ಗೀತಾನಾಂ ವ್ಯಾಖ್ಯಾನಂ ಉಚಿತಂನತುಶ್ರೀಗೀತಾ  
ಮಾತ್ರಾನಲಂಬನೇತಿ ರಾಜಾಜ್ಞಾ ಸಮ್ಯಜ್ಜಿರೂಪಣಕುಶಲಾಽನಾಂ ಗೀತಾ  
ಶಾಸ್ತ್ರಸ್ಯ ಪ್ರಬಲಪ್ರಮಾಣತಾ ನಿರ್ಣಯವತ್ ನಾನ್ಯತ್ರಸೇತಿ ಸುಜ್ಞೇಯಂ  
ಸತ್ಯವೈವಂ ಭಗವದ್ಗೀತಾ ಬ್ರಹ್ಮಸೂತ್ರಯೋಃ ಸೃಷ್ಟಿಸಿದ್ಧಾಂತಾನು  
ರೂಪ್ಯಂ ಆವಶ್ಯಂ ಸಂಪಾದನೀಯಂ ಇತಿ ಸರ್ವವೇದಾನ್ತಿಸಾಮುಪಿ ಕುತೂ  
ಹಲಂ ಸಮುಜ್ಜಲತಿ |

ತತ್ರಶ್ರೀಶಂಕರಾಚಾರ್ಯಾಃ ಶ್ರುತಿಸ್ಪಷ್ಟತೀತಿಹಾಸಪುರಾಣಾನಾಂ ಪ್ರಾಮಾ  
ಣ್ಯಾಂ ಗೀತಾರೇಪಿ ತಾನುಷ್ಟಾದಶಛಾ ದೃಷ್ಟ್ಯಾ ಶಂಕರಸ್ತುತಸಂಹಿತಾಂ |

ಚಕ್ರೇ ಶಾರೀರಕಂ ಭಾಷ್ಯಂ ಸ್ವೇಶ್ರುತಿ ಮನೋಹರಂ ಇತಿವಚನರಿತ್ಯಾ  
ಸೂತಸಂಹಿತಾಮೇವ ಮೇರಿಷ್ಟಂಭವತ್ ದೃಢತರಮವಲಂಬ್ಯ ತದನುಸಾರೇಣ  
ಶ್ರುತಿ ಗೀತಾ ಬ್ರಹ್ಮಸೂತ್ರಾಣಾಂ ಭಾಷ್ಯಾಣಿ ವ್ಯರಚಯ |

ಶ್ರೀಮಧ್ವಾಚಾರ್ಯಾಸ್ತು ಬ್ರಹ್ಮತರ್ಕ ಗರುಡಪುರಾಣ ವಾಯು  
ಪುರಾಣಾದೀನಾಂ ಮೇರಿಷ್ಟಂಭ ಪ್ರಾಯತಾಮುಸಗವ್ಯ ಉಪನಿಷತ್ಸೂತ್ರ  
ಗೀತಾನಾಂ ಭಾಷ್ಯಾಣಿ ಅಕುರ್ವ |

ಅತ್ರವೇದ್ಯಶ್ಚಸರ್ವೈರಹಮೇವ ವೇದ್ಯಇತಿ ಸೂಕ್ತಿ ಸ್ವಾಭಾವಸ್ಯವೇದ ವೇದ್ಯೇಪರೇಷ್ಠಾಸಿ  
ಇತಿ ಶ್ಲೋಕಸ್ಯ ವೇದಾನ್ತಾರ್ಥಪರಿಪೂರ್ಣತ್ವ ಏವ ಶ್ರೀರಾಮಾಯಣಸ್ಯಾದೌ ಅನು  
ಸಂಧಿಯತಾ ಉಪಪನ್ನಾ ಏವಂ ವೇದೇಷು ಪರಿನಿಷ್ಠಿತೌ ವೇದೋಪಬೃಹ್ಮಣಾರ್ಥಾಯ  
ಸರ್ವಶ್ರುತಿಮನೋಹರಂಪರಂಕವೀನಾಮಾಧಾರಂ ಇತ್ಯಪಿ ಶ್ರುತ್ಯರ್ಥವಿಮರ್ಶಚಾತುರ್ಯಸ್ಯ  
ಗ್ರಂಥತಃಪ್ರಕಾಶಕಾಹಿಕವಯಃ ಇತಿ ವೇದಾನ್ತ ದರ್ಶನ ಪ್ರಥಮಾವಲಂಬನತ್ವಂತಸ್ತೇತಿ  
ಸೂಚಯಿತುಂ ಆದ್ಯಂ ರಾಮಾಯಣಂ ಇತ್ಯುಕ್ತಂ ।



ಶುಕಭಾಷ್ಯಕಾರಾಸ್ತು ಶ್ರೀಭಾಗವತಮೇವ ಪ್ರಬಲಮವಲಂಬ್ಯಶು  
ಕಭಾಷ್ಯಂ ಬ್ರಹ್ಮಸೂತ್ರ ವ್ಯಾಖ್ಯಾನ ರೂಪಂ ನಿರ್ಮಮಿರೆ.

ಶ್ರೀಮದ್ರಾಮಾನುಜಾಚಾರ್ಯಾಸ್ತು ಶ್ರೀಮದ್ಭಾಮುನಾಚಾರ್ಯ ವಿರ  
ಚಿತ ಉಪನಿಷದರ್ಥ ಸಾರರೂಪಂ ಸಿದ್ಧಿತ್ರಯಂ ಗೀತಾರ್ಥಸಂಗ್ರಹಂ  
ಶ್ರೀಮದ್ರಾಮಾಯಣಾದಿಕಂಚ ಸಮ್ಯಗ್ವಿವೃಶ್ಯ ಶ್ರೀಮದ್ಗೀತಾಯಾಂ ಪ್ರಭು  
ಸಮ್ಪ್ರಿತದೃಷ್ಟ್ಯಾ ಬ್ರಹ್ಮಸೂತ್ರ ಭಗವದ್ಗೀತಾನಾಂ ಭಾಷ್ಯೇ ವ್ಯರಚಯ್  
ಇತ್ಯಂ ಯಾವಾನರ್ಥಉದಪಾನಇತಿಶ್ಲೋಕ ತಾತ್ಪರ್ಯಾಭಿಜ್ಞ ಶ್ರೀರಾಮಾ  
ನುಜಾಚಾರ್ಯ ಹಾರ್ದಾಭಿಪ್ರಾಯ ಪರಿಜ್ಞಾನ ನಿಪುಣತಮೈಃ ನಿಗಮಾನ್ತ  
ಗುರುವರೈಃ ಆದ್ಯಂ ರಾಮಾಯಣಂ ತತ್ಸಚನಿಗಮ ಗಣಿಸಂಚಮ ಇತ್ಯಾದಿ  
ಶ್ಲೋಕೋನುಗೃಹೀತಃ

ಇತ್ಯಂಚ ಪರಸ್ಪರಾಸಮ್ಮತ ದರ್ಶನಾರ್ಥಾಸಾಂಗತ್ಯೋಪಪಾದನ  
ಪೂರ್ವಕಂ ತತ್ತನ್ಮತಖಂಡನಂ ತನ್ಮೂಲಭೂತ ಪ್ರಮಾಣತ್ವಾಭಿಮತ  
ಗ್ರಂಥತತ್ತ್ವತ್ಯ ದೂಷಣೇ ಪರೈವಸ್ಯತಿ |

ಅಪಿಚ ವೈದೈಶ್ಚ ಸರೈರಹಮೇವ ವೇದ್ಯಃ |

ವೇದಾನ್ತಕೃದ್ವೇದವಿದೇವ ಚಾಹಂ ಇತಿ ಸತ್ಯಂತೆ ಪ್ರತಿಜಾನೆಪ್ಪಿಯೋ  
ಸಿಮೆ ಇತಿಶಪಥಪೂರ್ವಕಂ ಶ್ರೀಗೀತಾಚಾರ್ಯೇಣ ಉದ್ಘೋಷಿತಮಪಿ  
ವಾಚ್ಯತ್ವ ವೇದ್ಯತ್ವಾದಿಕಂ ಅಪರಮಾರ್ಥಂ ಇತ್ಯಭ್ಯುಪಗಮಃ ಶ್ರೀಗೀತಾ  
ಖಂಡನಮೇವ ಪ್ರಕಟಯತಿ |

ಏವಂ ಶ್ರೀಶಂಕರಾಚಾರ್ಯಾಣಾಂ ತದನುಯಾಯಿನಾಂಚ ಬ್ರಹ್ಮ  
ಸೂತ್ರಾದಿಷು ಸ್ಥಮತಾತ್ಯನ್ತಾನುಕೂಲತ್ವಂ ನಾಸ್ತೀತಿ ತದೀಯವಚಾಂಸೈ  
ವಪ್ರಕಟಯಂತಿ ಯಥಾಭೇದವ್ಯಪದೇಶಾಚ್ಚೈತಿ ಸೂತ್ರವ್ಯಾಖ್ಯಾನೇಭಿದಸ್ಯಸ್ತ  
ಮತವಿರೋಧಿತ್ವಾತ್ ಸೂತ್ರಾಣಿಕಥಂಚಿತ್ಸಂಗಮಯಿತವ್ಯಾನೀತಿ ಏವಂ  
ಆನಂದಮಯ ಶಬ್ದಮಯಟಾನವಿಕಾರಾರ್ಥಕಃ ಅಪಿತು ಪ್ರಾಚು  
ರ್ಯಾರ್ಥಕಃ ಇತಿ ಸೂತ್ರಕಾರೈಃ ಸಾಧಿತಮಪಿ ಖಂಡಿತಂ ಸಂಕ್ಷೇಪಶಾರೀರಕ  
ಕಾರೈಃ ತತ್ತಸಮನ್ವಯಾದಿತಿ ಸೂತ್ರಾನಂತರಂ ಶಾಸ್ತ್ರಯೋನಿತ್ವಾದಿತಿ  
ಸೂತ್ರಂಪ್ರಣೇತಂಚಿತ್ ಸಮೀಚೀನತರಂಸ್ಯಾತ್ ಇತಿ ಅಭಿಹಿತಂ ಏವಂ ಬ್ರಹ್ಮ

ಸೂತ್ರ ತತ್ಪತ್ರಪೆಕ್ಷೆಯಾ ಸೂತಸಂಹಿತಾಯಾಂ ತರ್ಪರಿಚನಿರತಿಶಯ  
ಪ್ರಾಮಾಣ್ಯಂಗೀಕಾರೇ ಕಿಂಮೂಲಂ ಇತಿ ಶಂಕಾಯಾಂ ಪರಿಹಾರೋನಾ  
ಸ್ಮಾಭಿಃ ಜ್ಞಾಯತೆ |

ಅಪಿಚಪರಿಪೂರ್ಣ ಭಗವತಾರರೂಪೇಣಪುರುಷೋತ್ತಮನಸಾಕಂ ಇಂದ್ರ  
ಪ್ರಸ್ಥೆ ಮಯಸಭಾಯಾಂ ನಾನಾವಿಧ ಪೂರ್ವರಾಜವಿಷಯಕ ಸರಸ  
ಸಲ್ಲಾಪ ಸಮಯೆ ಸ್ವಸ್ಥೈ ಮಹತಾನುಗ್ರಹೇಣ ಉಪದಿಷ್ಟಮಸಿ  
ಭಗವದ್ಗೀತಾಶಾಸ್ತ್ರಂ ವಿಸ್ತೃತತಯಾಪುನರ್ಬ್ರೂಹೀತಿಅರ್ಜುನೇನಪ್ರಾರ್ಥಿತಃ  
ಶ್ರೀಕೃಷ್ಣಃ ಅರ್ಜುನಂವಿನಿದ್ಯ |

ಸಹಿಧರ್ಮಸ್ಸ ಪರ್ಯಾಪ್ತಃ ಬ್ರಹ್ಮಣಃ ಪರಿವೇದನೆ |

ಪರಂಹಿ ಬ್ರಹ್ಮಕಥಿತಂ ಯೋಗಯುಕ್ತೇನ ತನ್ಮಯಾ ಇತ್ಯನು  
ಗೀತಾಯಾಂ ಅಕಥಯತ್ ತತ್ರಅಧ್ಯಾತ್ಮಿಕಶಾಸ್ತ್ರಾಣಾಂಚಿದಚಿದೀಶ್ವರತತ್ತ್ವ  
ಭಾವಭೋಗಾವರ್ಗ ತದುಪಾಯಗತಿ ಪ್ರತಿಪಾದಕತ್ವಂ ನಿಯತಮಿತಿ ತದ್ಗೀ  
ತಾಯಾಮಸ್ತೀತಿ ಸುಪರ್ಯಾಪ್ತತ್ವೋಕ್ತಿರಿತಿ ಅಪಿಚಪರಮಾರ್ಥತತ್ವಚಿಜ್ಞಾ  
ಸುಭಿಃಶ್ರೀಮದ್ಗೀತಾಮಾತ್ರಾವಲಂಬನೇನ ಪರಮಪುರುಷಾರ್ಥಃ ಸುಸಂಪಾದ  
ಇತಿ ನಿಪುಣಮತಿಭಿರಸಿ ಮೀಮಾಂಸಾನ್ಯಾಯ ಪುರಸ್ಕಾರೇಣಾಪಿ ಮಹತಾ  
ಕ್ಲೆಶೇನ ಗ್ರಾಹ್ಯಾರ್ಥಾನಾಂ ಶ್ರುತೀನಾಂ ಉಪೇಕ್ಷಾಸಿ ನಾನರ್ಥಾಯ  
ಸಕಲಶ್ರುತಿಸ್ಸ್ಮೃತೀತಿಹಾಸ ಪುರಾಣಾಗಮ ಸಾರಭೂತಾ ಶ್ರೀಮತೀಗೀತೈವ  
ಸಕಲಪುರುಷಾರ್ಥ ಸಾಧನಭೂತೇತಿ ಬ್ರಹ್ಮವಿಚಾರಾಂಗ ಭೂತಾವಿಚಾರಾಃ  
ನಿರವಶೇಷೇಣಕಥಿತಾಇತಿಚ ಸುಪರ್ಯಾಪ್ತಪದಂಸೂಚಯತಿ |

ಏವಮನುಗೀತಾ ಲಬ್ಧಪ್ರಶಸ್ತಿಪತ್ರಾ ಭಗವದ್ಗೀತಾ ತಥಾ ಭಗವ  
ದ್ಗೀತಾಯಾಂ ತ್ರಯೋದಶಾಧ್ಯಾಯ ಬ್ರಹ್ಮಸೂತ್ರಪಶ್ಚೈವೇತ್ಯನೇನ ಸ್ವೋಕ್ತ  
ಭಗವದ್ಗೀತಾರ್ಥ ಏವ ಸಾಂಗೋಪಾಂಗಂಬ್ರಹ್ಮಸೂತ್ರೇ ನಿರೂಪಿತಇತಿ ಬ್ರಹ್ಮ  
ಸೂತ್ರಸ್ಯಭಗವದ್ಗೀತೈವ ಪ್ರಶಸ್ತಿಪತ್ರರೂಪಾ ಈದೃಶಮಹಿಮಾತಿಶಯಂಸೂತ  
ಸಂಹಿತಾಬ್ರಹ್ಮತರ್ಕಾದಿಸುದುರ್ಲಭಂಭಗವದನುವರ್ಣಿತಂ ಅನುಸಂಧಾಯೈವ  
ಪ್ರಭುಸಮ್ಮಿತದೃಷ್ಟಾಭ್ಯಾ ನಿರತಿಶಯವಿಶ್ವಾ ಸೇನೈವ ಶ್ರೀರಾಮಾನುಜಾರ್ಯೈಃ  
ಶ್ರೀಭಾಷ್ಯಾದಿಗ್ರಂಥಾಃಪ್ರಣೀತಾಃಈದೃಶಮಸಿಪ್ರಿಭಾಷ್ಯಂಯದೂಷಯಂತಿತತ  
ನ್ಮೂಲಭೂತಗೀತಾಂ ತದ್ಯಕ್ತಾರಂ ಪುರುಷೋತ್ತಮಂಚ ದೂಷಯಂತಿಅತಃಏವ

ತನ್ನಹಿಮಾಭಿಜ್ಞಃ ತತ್ತ್ವನಾರ್ತಾಂಡಕಾರೈಃ ಶ್ರೀಮದ್ಭಾಷ್ಯಮದೂಷ್ಯಂಹರಿ  
ಣಾಗುರುಣಾಪಿಸೂತ್ರಕರ್ತೃಪೀತ್ಯುಕ್ತಂ !

ಅಸ್ಯ ಭಗವದ್ಗೀತಾ ಶಾಸ್ತ್ರಸ್ಯ ಪಾರಾಯಣಾದೌ ಅನುಸಂಧೇಯಃ  
ಧ್ಯಾನಶ್ಲೋಕಃ ಅಸ್ಮದೀಯ ಪುಸ್ತಕಕೊಣಾಗಾರಸ್ಥಪ್ರಾಚೀನತಮತಾಲಪತ್ರ  
ಪುಸ್ತಕೇ ಲಿಖಿತಪ್ರಮಾರ್ಜನಾದಿಕಂವಿನಾ |

ವಾರ್ಥಾಯ ಪ್ರತಿಬೋಧಿತಾಂಭಗವತಾ ನಾರಾಯಣೇನ ಸ್ವಯಂ |  
ವ್ಯಾಸೇನಗ್ರಥಿತಾಂ ಪುರಾಣ ಮುನಿನಾ ಮಧ್ಯೇಮಹಾಭಾರತಂ |  
ವಿಜ್ಞಾನಾಮೃತವರ್ಷಿಣೀಂ ಭಗವತೀ ಮಷ್ಟಾದಶಾಧ್ಯಾಯಿನೀಂ |  
ಅಂಬ ತ್ವಾಮನುಸಂದಧಾಮಿ ಭಗವದ್ಗೀತೆ ಭವದೈಷಿಣೀಂಇತಿ |

ಸಕಲವೇದಾಂತ ದರ್ಶನ ಕಾರಾಣಾಮನುಕೂಲಃ ವಿಜ್ಞಾನಪದಘಟಿತಃ  
ದೃಶ್ಯತೆ ಏವಂಚ ಶಮಾರ್ಥಂ ಸರ್ವ ಶಾಸ್ತ್ರಾಣಿತ್ಯಸ್ಯ ಪ್ರತಿಭಟಿ  
ತಯಾ ನಾನಾವೇದಾಂತದರ್ಶನಾನಾಂಪ್ರವೃತ್ತಿಃ ತರ್ಕಾಪ್ರತಿಷ್ಠಾನಾದಿತಿ  
ಸೂತ್ರೋದಾಹರಣಪಾತ್ರತಾಮಾಪಾದ್ಯ ಬಲವತೋದ್ವಯೋಃ ವಿಜಿಗೀಷಯಾ  
ಪರಸ್ಪರಂ ಮಹಾಹ್ರದ ನಿಮಜ್ಜನೋನ್ಮಜ್ಜನ ಕುತೂಹಲಪಾರವಶ್ಯೇನೈವ  
ಅವಿಶ್ರಾಂತಕೇಶಾಕರತಾಮಾಪಾದಯಿತುಮೇವೈತ್ಯಲಂ ವೇದಾಂತದರ್ಶನವೈ  
ಯ್ಯಾಕುಲೀಚರ್ಚಯಾ |

ಇತ್ಯಂಚ ವೇದೈಶ್ಚ ಸರ್ವೈರಹಮೇವ ವೇದ್ಯಃ ವೇದಾಂತ ಕೃದೈದವಿ  
ದೇವಚಾಹಂ ಇತ್ಯಭಿದಧಾನಸ್ಯ ಪುರುಷೋತ್ತಮಸ್ಯ ಸೂಕ್ತಾ ಪ್ರಭುಸಮ್ಮಿತ  
ಬುದ್ಧ್ಯಾ ನಾನಾಶ್ರುತ್ಯಾದಿ ವಿರೋಧಾಭಾಸ ಶಂಕಾಂ ದೂರತಸ್ಸಮುತ್ಸಾರ್ಯ  
ಶ್ರೀಮದ್ಗೀತಾರ್ಥಾನುರೋಧೇನೈವ ನಾನಾವಿಧ ಶ್ರುತಿ ವಚನಾನಾಂ  
ತಾತ್ಪರ್ಯಂ ನಿರ್ಣೀಯ ಸ್ಮೃತೇಶ್ಚೇತ್ಯಾದಿಸೂತ್ರಪ್ರಣೆತ್ಯ ಭಗವದ್ಭಾದರಾ  
ಯಣೇನ ಗೀತಾಕಟಾಕ್ಷಾನುಸಾರಿಬ್ರಹ್ಮಸೂತ್ರಪ್ರಣಯನನತ್ ಶ್ರೀಮದ್ರಾ  
ಮಾನುಜಾಚಾರ್ಯೈರಪಿ ಸೃಪ್ರಣೀತ ಶ್ರೀಭಾಷ್ಯ ವೇದಾರ್ಥ ಸಂಗ್ರಹಾದಿಷು  
ಸಿದ್ಧಾಂತಿತಾನಾಂ ಅರ್ಥಾನಾಂಶ್ರೀಭಗವದ್ಗೀತಾಕಟಾಕ್ಷಾನುಸಾರಿತ್ವ ಸೂಚ  
ನಾಯ ಶ್ರೀಭಗವದ್ಗೀತಾ ವಚಾಂಸಿಕಾನಿಚಿರ್ ಉದಾಹ್ರಿಯಂತೆ |

ಯೆಮೆಮತಮಿದಂ ನಿತ್ಯಂ ಅನುತಿಷ್ಠಂತಿ ಮಾನವಾಃ

ಯೆತ್ವೈತದಭ್ಯಸೂಯಂತಃ ನಾನುತಿಷ್ಠಂತಿ ಮೇಮತಂ |  
ಇಮಂ ವಿವಸ್ವತೇ ದೋಗಂ ಪ್ರೋಕ್ಷವಾನದಮನ್ಯಯಂ |

ಬಹವೋಜ್ಞಾನತಪಸಾ ಪೂತಾ ಮದ್ಭಾವಮಾಗತಾಃ |  
ಯೇನ ಭೂತಾನ್ಯಶೇಷೇಣ ದ್ರಕ್ಷ್ಯಸ್ಯಾತ್ಮನ್ಯಭೂಮಯಿ |

ಅಹಂ ಕೃತ್ಸ್ನಸ್ಯ ಜಗತಃ ಪ್ರಭವಃ ಪ್ರಳಯಸ್ತಥಾ |  
ಮತ್ತಃ ಪರತರಂ ನಾನ್ಯತ್ಕಿಂಚಿದಸ್ತಿ ಧನಂಜಯ |

ಮಯಿಸರ್ವಮಿದಂ ಪ್ರೋತಂ ಸೂತ್ರೇ ಮಣಿಗಣಾಇವ |  
ಮಾಮೇವ ಯೆಪ್ರಪದ್ಯಂತೆ ಮಾಯಾಮಿತಾಂ ತರಂಕಿತೆ |

ಬಹೂನಾಂ ಜನ್ಮನಾಮಂತೆ ಜ್ಞಾನವಾನ್ಮಾಂ ಪ್ರಪದ್ಯತೆ |  
ಮಾಮುಪೇತ್ಯ ಪುನರ್ಜನ್ಮ ದುಃಖಾಲಯಮಕಾರ್ಷತಂ |

ನಾಪ್ನುನಂತಿ ಮಹಾತ್ಮಾಸಃ ಸಂಸಿದ್ಧಿಂ ಪರಮಾಂ ಗತಾಃ |  
ಯಂಪ್ರಾಪ್ಯ ನನಿವರ್ತಂತೆ ತದ್ಭಾಮ ಪರಮಂ ಮಮ |

ಮಯಾತತಮಿದಂ ಸರ್ವಂ ಜಗದವ್ಯಕ್ತಮೂರ್ತಿನಾ |  
ಮತ್ಸ್ಥಾನಿ ಸರ್ವಭೂತಾನಿ ಸಚಾಹಂ ತೆಷ್ವವಸ್ಥಿತಃ |

ಮಮಾಧ್ಯಕ್ಷೇಣ ಪ್ರಕೃತಿಃ ಸೂಯತೇ ಸಚರಾಚರಂ |  
ಯೇಪ್ಯನ್ಯದೇವತಾ ಭಕ್ತಾಃ ಯಜಂತೆ ಶ್ರದ್ಧಯಾನ್ವಿತಾಃ |

ತೇಸಿ ಮಾಮೇವ ಕಾಂತಿಯ ಯಜನ್ತ್ಯವಿಧಿ ಪೂರ್ವಕಂ |  
ಕಾಂತಿಯ ಪ್ರತಿಜಾನೀಹಿ ನಮೆಭಕ್ತಃ ಪ್ರಣಶ್ಯತಿ |

ಭವಂತಿಭಾವಾ ಭೂತಾನಾಂ ಮತ್ತವಿವ ಪೃಥಗ್ವಿಧಾಃ |  
ಅಹಮಾತ್ಮಾ ಗುಡಾಕೇಶ ಸರ್ವ ಭೂತಾಶಯ ಸ್ಥಿತಃ |

ಮಮ ದೇಹೇ ಗುಡಾಕೇಶ ಯಚ್ಛಾನ್ಮೈದ್ವೈಷ್ಣವಮಿಚ್ಛಸಿ |  
ಪಶ್ಯಾಮಿ ದೇವಾಸ್ತವ ದೇವದೇಹಿಸರ್ವಾಸ್ತಥಾ ಭೂತ ವಿಲೇಷ ಸಂಘಾಃ |

ವೆತ್ತಾಸಿವೆದ್ಯಂಚಪರಂಚಧಾಮತ್ವ ಯಾತತಂವಿಶ್ವಮನಂತರೂಪ |  
ಸರ್ವಂ ಸಮಾಪ್ನೋಷಿ ತತೋಸಿ ಸರ್ವಃ |

ಸತ್ವಂ ರಜಸ್ತಮುಇತಿ ಗುಣಾಃ ಪ್ರಕೃತಿ ಸಂಭವಾಃ |  
ನಿಬಧ್ನಂತಿ ಮಹಾಬಾಹೋ ದೇಹೇ ದೇಹಿನಮವ್ಯಯಂ |  
ಯೋನಾಮನಮಸಂಮೂಢಃ ಜಾನಾತಿ ಪುರುಷೋತ್ತಮಂ |  
ಸಸರ್ವವಿಧ್ವಜತಿ ಮಾಂ ಸರ್ವಭಾವೇನ ಭಾರತ |

ಭಕ್ತ್ಯಾ ಮಾಮುಭಿಜಾನಾತಿ ಯಾವಾ ಯಶ್ಚಾಸ್ಮಿ ತತ್ವತಃ |  
ನತದಸ್ತಿ ವಿನಾ ಯತ್ಸ್ಯಾನ್ಮಯಾ ಭೂತಂ ಚರಾಚರಂ |  
ಮಚ್ಛಿತ್ತ ಸ್ವರ್ವ ದುರ್ಗಾಣಿ ಮತ್ಪ್ರಸಾದಾತ್ತರಿಷ್ಯಸಿ |  
ತಮೇವಶರಣಂ ಗಚ್ಛ ಸರ್ವಭಾವೇನ ಭಾರತ |

ಮಾಮೇಕಂ ಶರಣಂ ವ್ರಜ ಮನ್ಮನಾಭವ ಮದ್ಭಕ್ತತಿ |  
ಮಮ ಸಾಧಮ್ಯಮಾಗತಾಃ ಮಾಮೇವೇಷ್ಯಸಿ ಸತ್ಯಂತೇ ಪ್ರತಿಚಾನೇ  
ಪ್ರಿಯೋಸಿಮೆ |

ನಷ್ಟೋಮೋಹಃ ಸೃಷ್ಟಿರ್ಲಬ್ಧಾ ತ್ವತ್ಪ್ರಸಾದಾನ್ಮಯಾಚ್ಯುತ |  
ಇತ್ಯಾದಿ ಪರಶ್ವತ ವಚಸೈಃ ವೇದಾಂತಿನಾಂ ಅತ್ಯಂತಾನುಕೂಲಾಃ  
ವಿಷಯಾಶ್ರೀಗೀತಾಚಾರ್ಯೇಣಾರ್ಜುನೇತಾಃ |

ತಥಾಹಿಸರ್ವಜ್ಞ ತಯಾಜ್ಞಾತ್ಯಣಾಮಾದಿಮಸ್ಯ ಪುರುಷೋತ್ತಮಸ್ಯ  
ಅಹಮಿತಿಮಾಮಿತಿ ಮಯೇತಿ ಮತ್ತಇತಿ ಮಯೇತಿ ಅಹಮರ್ಥತ್ವಂಜ್ಞಾತ್ಯ  
ತ್ವಂಚಭಗವತಃವೇದ್ಯತ್ವಾದೇವ ತದ್ವಿಷಯ ವೇದನಾತ್ಮಕಂಜ್ಞಾನಂ ಭಜತಾಂ  
ಮೋಕ್ಷಾಯೇತಿ-ಮಮ ಸಾಧಮ್ಯಮಾಗತಾ ಇತಿ ನಿರ್ದೇಶಾತ್ ಮುಕ್ತಾ  
ಭೇದಸದ್ಭಾವಃ ನತಾದಾತ್ಮ್ಯಂ ಸಚಭೇದತಾದಾತ್ಮ್ಯಭಾವರೂಪಃ ತತ್ತ  
ದೃಷ್ಟಗತಾಸಾಧಾರಣಧರ್ಮ ರೂಪೋವಾ-ಚೇತನಾಚಿತನಯೋಃ ಶರೀರ  
ಶರೀರಭಾವ ನಿಬಂಧನಂ ವಿಶೇಷಣತಾರೂಪಂ ಅಂಶತ್ವಂ-ಭಗವತಃ ಸರ್ವಾ  
ನ್ಪ್ರತಿ ಆತ್ಮತ್ವಂ ಸೃಷ್ಟಿ ಸ್ಥಿತಿ ಲಯಕಾರಣತ್ವಂ ಸರ್ವಸ್ಮಾತ್ಪರತ್ವಂ



ಸ್ವಕುಕ್ಷ್ಯಂತರ್ಗತ ಪ್ರಪಂಚಕತ್ವಂ-ಸಕಲಜೀತನಾಜೀತನ ಶರೀರಕತ್ವಂ ಭಗವ  
ನ್ಮಾಯಾಯಾ ತತ್ಪ್ರಸದನಂ ವಿನಾ ಅನಿವರ್ತಕತ್ವಂ ತದ್ವಿಜ್ಞಾನೇನ  
ಸರ್ವಸೃಜ್ಞಾತತ್ವಂ-ಮೋಕ್ಷಸ್ಯ ಅಪುನರಾವೃತ್ತಿ ರೂಪತ್ವಂ ಜಗದನಾ  
ಧಾರಕತ್ವಂ ಜಗದಾಧಾರತ್ವಂ-ಪ್ರಪಂಚ ಸಂಬಂಧೇಸಿ ತನ್ಮೂಲದೊಷ  
ರಾಹಿತ್ಯಾತ್ ಜೀವ ವಿಲಕ್ಷಣತ್ವಂ-ದೈವೀಸಂಪದಮುಭಜಾತಾನಾಮೇವ ಭಗ  
ವದ್ಭಜನ ಸಂಕೀರ್ತನ ನಮನ ತತ್ಪ್ರಾಪ್ತಿ ಯತನಾದಿಷು ಐಕಾಗ್ರ್ಯಂ-ತದ  
ತಿರಿಕ್ತ ದೇವತಾಂತರ ಯಜನ ಭಜನಾದೀನಾಂ ಅಶಾಸ್ತ್ರೀಯತ್ವಂ ತದಾ  
ರಾಧನಬುದ್ಧ್ಯಾ ಅನುಷ್ಠಿತಾನಾಂ ಯಜ್ಞಾದಿ ಕರ್ಮಣಾಂ ಅಬಂಧಕತ್ವಂ-  
ತದ್ಭಜನ ಪ್ರಿತಿನ ಭಗವತಾ ತದಜ್ಞಾನ ನಿವರ್ತನಂ-ತದನುಗ್ರಹಸ್ಯ ದಿವ್ಯ  
ಜ್ಞಾನ ಸಂಪಾದಕತ್ವಂ-ಭಗವತಃ ಜ್ಞಾತೃತ್ವಂ ಜ್ಞೇಯತ್ವಂ-ತದಿಯಜ್ಞಾನೇ  
ಕರಣ ನಿರಪೇಕ್ಷತ್ವಂ-ಏಕಾದಶಾಧ್ಯಾಯೋಕ್ತ ರೀತ್ಯಾ ದುರ್ವಿಜ್ಞೇಯಾನಂತ  
ಮಹಿಮಾಶ್ರಯತ್ವಂ-ಸರ್ವವ್ಯಾಪ್ತತ್ವಾತ್ ಸರ್ವತ್ವಂಸಕಲ ಪ್ರಪಂಚಂಪ್ರತಿ  
ನಿಮಿತ್ತತ್ವಂ ಉಪಾದಾನತ್ವಂಚ ಸತ್ಪರಜಸ್ತಮಸಾಂದ್ರವ್ಯಗುಣತ್ವಂ  
ಬಂಧಕತ್ವಂ-ತದಭಾವವನನಿರ್ಗುಣತ್ವಂ-ಬಂಧಕಗುಣರಾಹಿತ್ಯಂಪುರುಷೋತ್ತ  
ಮತ್ವಂ-ಯಾರ್ವಾಯಶ್ಚಾಸ್ತಿತಿಅಸಂಖ್ಯೆಯ ಕಲ್ಯಾಣ ಗುಣಾಕರತ್ವಂ-  
ಪ್ರಪಂಚಿ ಭಗವದವಿನಾಭಾವ ರೂಪಾಭೇದಃ ಇತ್ಯಾದಯೋನೇಕಧರ್ಮಾ  
ವಾಚ್ಯವೃತ್ತೈವ ಬೋಧ್ಯಂತೆ |—

ಭೇದಮಿಥ್ಯಾತ್ವಂ ಬ್ರಹ್ಮಣವನ ಸತ್ಯತ್ವಂ ತಯೋಃ ವ್ಯಾವಹಾರಿ  
ಕಾದಿಭೇದೇನತ್ರೈವಿಧ್ಯಂ-ಪ್ರಪಂಚಂ ಪ್ರತಿ ವಿವರ್ತೋಪಾದಾನತ್ವಂಚೇವಬ್ರಹ್ಮ  
ಣೂರಭೇದಃ ಭಾವರೂಪಾಜ್ಞಾನ ಸಾಧನಂ ಭೇದಸ್ಯ ಅವಿದ್ಯಾಮೂಲತ್ವಂ  
ನಿರ್ಗುಣತ್ವಂ ನಿರ್ಧರ್ಮಕತ್ವಂ ತಸ್ಯೋಪಾಸನಾತ್ಪ್ರಾಪ್ತಃ ಶ್ರೀಗೀತಾಚಾರ್ಯ  
ಭಗವದ್ವಾದರಾಯಣಾಜ್ಞಾತಮೋಕ್ಷಃ ಮುಮುಕ್ಷುಯಾ ಪ್ರವೃತ್ತಾನಾಂ  
ಇಯತಾಸಿ ಕಾಲೇನ ಮುಕ್ತೃಭಾವಃ-ತೇಷಾಂ ಮುಕ್ತಿಬೋಧಕವಚಸಾಂ  
ವೈಯರ್ಥ್ಯಂ-ತತ್ಪ್ರಮುಖ್ಯಾದಿ ಮಹಾವಾಕ್ಯಚತುಷ್ಟಯಾತಿರಿಕ್ತಾನಾಂಬ್ರಹ್ಮ  
ವಿದ್ಯಾಶ್ರುತೀನಾಂ ಅನ್ಯಥಾಸಿದ್ಧಪ್ರಾಯತಾ ಭಗವದ್ಗೀತಾ ಬ್ರಹ್ಮಸೂತ್ರ  
ಪ್ರತಿಸಾದ್ಯಾರ್ಥಾನಾಂಮಿಥ್ಯಾತ್ವಾಪರ ಪರ್ಮಾಯ ವ್ಯಾವಹಾರಿಕ ಸತ್ಯತ್ವಂ-  
ಭಗವತಾ ಸತ್ಯಂತೆ ಪ್ರತಿಜಾನೇ-ಇತಿ ಅರ್ಜುನೇನಸರ್ವಮತದ್ಭೂತಂ ಮನ್ಯೇಇತಿ

ಉಕ್ತಯೋಃ ವಚಸೋಃ ಶಸಧರೂಪಯೋಃ ಅಪಿ ಅನಾಶ್ವಾಸಃ ಇತ್ಯಾದೀನಾಂ  
ಅವೈತ ವಾದ ಸಮ್ಮತಾನಾಂ—

ಏವಂ ಮುಕ್ತಾನಂದೆ ತಾರತಮ್ಯಂ ನಿಮಿತ್ತೋಪಾದಾನಯೋರ್ಭೇದಃ  
ಮುಕ್ತಾವಸಿ ದೇವತೀರ್ಯಜ್ಞಾನುಷ್ಠಾಪಾದೀನಾಂ ತತ್ತದಾಕಾರಾವಿನಿರ್ಮೋಕೇಣಾ  
ವಸ್ಥಾನಂ ಗುಣಗುಣ್ಯಭೇದಃ ತಯೋರ್ಭೇದಪ್ರತೀತಿ ಪ್ರಯೋಜಕ ವಿಶೇಷ  
ಪದಾರ್ಥಾಂಗೀಕಾರಃ ಇತ್ಯಾದಿನಾಂ ಶ್ರೀಮಧ್ವಾಚಾರ್ಯ ಸಂಪ್ರದಾಯಸಿದ್ಧ  
ವಿಷಯಾಣಾಂಚ ಶ್ರೀ ಭಗವದ್ಗೀತಾಯಾಂ ಲೇಶತೋಪಿ ಸೂಚನಂ ನೋಪಲ  
ಭಾಮುರೇ

ಜ್ಞಾತಾ ಜ್ಞೇಯಶ್ಚ ಗುಣವಾ ಹರಿ ಸ್ವರ್ವಶರೀರಕಃ |  
ಜೀವಾತ್ಮಭೃತ್ಪ್ರಾಭಿನ್ನಃ ಮುಕ್ತಿ ಸ್ತತ್ಪ್ರಾಪ್ತಿರೂಪಿಣಿ |  
ಸಾಸತ್ವಮೂಲ ಭಕ್ತ್ಯಾ ವಾ ಪ್ರಪತ್ತ್ಯಾ ವಾಪಿ ಸಾಧ್ಯತೆ |  
ಅಕಾಮೈಭೃಶ್ಯಾಸ್ತಸಿದ್ಧ ಕರ್ಮಭೃತ್ಸತ್ವಸಂಭವಃ |  
ಸರ್ವವ್ಯಾಪ್ತಸ್ಸ ಭಗವಾ ಅನಂತ ಗುಣಭೂಷಿತಃ |  
ಸತ್ವಾದಿಗುಣ ಶೂನ್ಯತ್ವಾನ್ನಿ ಗುಣೋಹರಿರೀರಿತಃ |  
ದೇವತಾಂತರ ಭಕ್ತ್ಯಾದಿಃ ನೈವಸ್ಯಾದ್ವಿಧಿ ಪೂರ್ವಿಕಾ |  
ಅನನ್ಯ ಚಿಂತ್ಯತ್ವೋಕ್ತೈವ ಸಾಹಿ ಮೋಕ್ಷವಿರೋಧಿನೀ |  
ನೈಷ್ಠಲ್ಯಮೇವ ಮಿಥ್ಯಾತ್ವಂ ನತು ಶೂನ್ಯತ್ವ ಸಂಜ್ಞತಂ |  
ಇತ್ಯಾದಯೋನ್ಯೈ ವಿಷಯಾಃ ವೇದಾನ್ತ್ರೈಕಾನ್ತ ಗೋಚರಾಃ |  
ವಾಚ್ಯವೃತ್ತೈವ ಗೀತಾಯಾಂ ಕೃಷ್ಣೇನ ಪ್ರತಿಪಾದಿತಾಃ |  
ಶ್ರೀಮದ್ರಾಮಾನುಜಾಚಾರ್ಯ ಸಿದ್ಧಾಂತಾರ್ಥಾವಲಂಬನಂ |  
ಶ್ರೀಮತೀಭಗವದ್ಗೀತಾ ಜೀಯಾದಾಚಂದ್ರತಾರಕಂ |  
ರಾಮಾನುಜಾರ್ಯಭಾಷ್ಯಂ ಧನ್ಯಂ ಭಾಷ್ಯಾಂತರಾಜ್ಜಗತಿ |  
ಯಸ್ಯಾದ್ಭಗವದ್ಗೀತಾ ಪೂರ್ಣಕಟಾಕ್ಷಸ್ಯ ಪಾತ್ರತಾಮಾಪ |  
ಭಾರತ ಯುದ್ಧಾರಂಭಿ ಯದುಪತಿಗೀತಾರ್ಜುನಾಯ ಯಾಗೀತಾ |

ನಜಹಾತಿ ನೈಜಭಾವಂ ಮಣಿರಿವಧೂಳೀಸಮಾಕ್ರಾಂತಾ |  
 ಶ್ರೀಪತಿ ಪದಾಬ್ಜಭೃಂಗ ಸ್ವಾಂತಾ ಯೆಪಂಡಿತಾ ಧನ್ಯಾಃ |  
 ಗೀತಾಮೃತಸ್ಯ ಪಾನಾತ್ ತೆಪಿಲಭಂತಾಮಮಾಂತ ಮಾನಂದಂ  
 ಯಸ್ಮಿನ್ ಮುರಹರ ಚರಣೆ ಜಾತಾ ಗಂಗಾ ಶಿವಶಿರೋಮಾಲಾ |  
 ಏತಾಂ ಸುವರ್ಣಮಾಲಾಂ ತತ್ತ್ವೈವ ಸಮರ್ಪ್ಯ ಧನ್ಯೋಹಂ |  
 ಸೋಮಾಶಿಯಾಣ್ಡಾ ನಿತ್ಯಾಖ್ಯ ರಾಮಮಿಶ್ರಾರ್ಯ ವಂಶಜಃ |  
 ಆಶ್ರಯವಂಶಸದ್ರತ್ನ ವಿದ್ವದ್ರಾಮಾರ್ಯ ನಂದನಃ |  
 ತತ್ಪ್ರಪಾವಾಪ್ತ ಸಚ್ಚಾಸ್ತ್ರಸ್ವಾತ್ಮರಕ್ಷಾಭರಾರ್ಪಣಃ |  
 ಶ್ರೀನಾಸ ರಾಘವಾಭಿಖ್ಯಃ ಇತ್ಥಂ ಗೀತಾಮೃತಂಪಸೌ |  
 ಈದೃಶಿ ಲೇಖನೇ ದೊಷಃ ಗುಣೋವಾಪಿ ಮನೀಷಿಣಾಂ |  
 ಯೋಯೋಭಾಸೇತ ತಂಸರ್ವಂ ದಯಯಾ ಸೂಚಯಂತುನಃ |



ಶ್ರೀರುಕ್ಮಿಣಿಸತ್ಯಭಾಮಾಸಮೇತಾಯಶ್ರೀಕೃಷ್ಣಾಯಪರಬ್ರಹ್ಮಣೇನಮಃ |

ಶ್ರೀನಿವಾಸರಾಘವಾಚಾರ್ಯಃ ಮಲ್ಲೇಶ್ವರಂ ಪೋಸ್ಟ್ ಶ್ರೀಪುರಂ  
 ನಂ 51 ಬೆಂಗಳೂರು

|| ಶುಭಂಭೂಯಾತ್ ||

